
ନିଜକଥା 


କର୍ମ, ଜଂଜାଳମୟ ଜୀବନ ଭିତରେ ମଣିଷ ଅହରହ ସଂଗ୍ରାମ କରୁଥାଏ 
ସଂପର୍କର ଏକ ସୁକୁମାର ସୌଧ ଗଢ଼ିବାକୁ | ଅନେକ ଘାତ ପ୍ରତିଘାତର 
ସମ୍ମୁଖୀନ ହେବାକୁ ପଡ଼ିଥାଏ ତାକୁ ତା”ର ପ୍ରତିଟି ପଦକ୍ଷେପରେ । 
ସାମାଜିକ ସଂସ୍କାର ଓ ସଂସ୍କୃତି ସବୁକୁ ପ୍ରାଧାନ୍ଯ ଦେଇ ସାଂପ୍ରତିକ 
ସମୟରେ ଘଟୁଥିବା ସମସ୍ୟା ସବୁର ସମାଧାନ କରିବାକୁ ପ୍ରୟାସ କରି 
ଲେଖାଯାଇଥ୍‌ବା କେତୋଟି କବିତା ସ୍ଥାନ ପାଇଛି ମୋର ଏହି ସଦ୍ୟ 
ପ୍ରକାଶିତ କବିତା ସଂକଳନ “ ଅମୃତ ଆଲେଖ୍ୟ”ରେ | ସୁଖ, ଦୁଃଖ, 
ହସ, କାନ୍ଦଇ ଜୟ, ପରାଜୟ ଆଦି ମୁହୂର୍ଉ ଗୁଡ଼ିକର ସୃକ୍ଷ୍ମାତିସୂକ୍ଷ 
ନିରିକ୍ଷଣ ଭିତରେ ନିଜକୁ ହଜାଇ ଦେଇ ମୁଁ ମୋ ନିଜର ଅନୂଭୂତି ଓ 
ସଂସ୍କାରମୁଖୀ ଅଭିଜ୍ଞତା ଆଧାରରେ କବିତା ଗୁଡ଼ିକ ରଚନା କରିଛି | 
ଦୁଃଖୀ, ଅସହାୟ ମଣିଷର ସୁଖ ସମ୍ପଦ୍ଧିକୁ ପ୍ରାଧାନ୍ୟ ଦେଇ ସେମାନଙ୍କ 
ମନରେ ବିଶ୍ଵାସର ଏକ ପୁଲକିତ ପ୍ରଲେପ ଦେବାକୁ କବିତାଗୁଡ଼ିକରେ 
ମୋର ନମ୍ର ଆବେଦନ ନିଶ୍ଚିତ ଭାବରେ କେତେକାଂଶରେ ଫଳପ୍ରଦ 
ହେବ ବୋଲି ଆଶା କରୁଛି । ଜୀବନବାଦକୁ ଆଧାର କରି 
ବାସ୍ତବଧର୍ମୀ, ମାନବବାଦୀ ଓ ସାମାଜିକ ମୂଲ୍ୟବୋଧ ସମ୍ମିଳିତ 
ଲେଖାସବୁ ରଚନା କରିବାରେ ସଫଳ ହେଲେ ମୁଁ ନିଜକୁ କୃତାର୍ଥ 
ମନେକରିବି । କବିତାଗୁଡ଼ିକର ମାର୍ମିକ ସଂବେଦନ ଭିତରେ 
ହଜିଯାଇଥୁବା ସଂପର୍କ ସବୁକୁ ଯୋଡ଼ିବାରେ ମୋର ଏହି ପ୍ରଚେଷ୍ଟା 
ସମାଜରେ ଏକ ସବୁଜ ମାଧୁର୍ଯ୍ୟମୟ ଅଙ୍ଗୀକାରର ପ୍ରତିମୂରିଟିଏ 
ଗଢ଼ି ତୋଳିବ ବୋଲି ଆଶା ଓ ବିଶ୍ଵାସ । 

କବିତାର ମୋହ, ମାୟା ଓ ବଂଧନରେ ମୁଁ ଏକ ପ୍ରକାର କବଳିତ | ଏଯାବତ୍‌ 
ଖାଲି କବିତା ସଂକଳନ କେତୋଟି ରଚନା କରି ସମୟ ବିତାଇଛି | ମୁଁ କବିତାକୁ 
ହୃଦୟ ଭରି ଭଲପାଏ | ଯୁଗଧର୍ମୀ ଓ ଯୁଗୋପଯୋଗୀ କବିତା ରଚନା କରିବା ମୋର 
ସଉକ୍‌ | କବିତାର ଆତ୍ମା ଭିତରେ କବିର ଭାବତରଂଗର ଉଦ୍‌ବେଳନ କବିତାର 
ପ୍ରାଣପିଣ୍ଡକୁ ଅମ୍ପତମୟ କରିଥାଏ | ମୌଳିକ ଚିନ୍ତାଧାରା ଓ ମାନବିକତାର ବେଳାଭୂମି 
ଉପରେ କବିତାର ଏକ ସୁରମ୍ୟ ସାମ୍ରାଜ୍ୟ ଗଢ଼ିବାର ପରିକଳ୍ନାରେ ଯେଉଁ ଶାନ୍ତି 
ଟିକକ ମିଳେ ତାହା ସାମାଜିକ ବଂଧନକୁ ଆପଣାଇବା ସହିତ ଜୀବନ ଦର୍ଶନର 
ରହସ୍ୟ ଉଦ୍‌ଘାଟନ କରେ ଓ କବିର ଭାବନା ରାଜ୍ୟରେ ସୃଜନକଳାର ସାରସ୍ବତ 
ସ୍କାରକୀ ରୂପେ ଛିଡ଼ାହୁଏ । ଆଲୋଚିତ ପ୍ରତିଟି କବିତାରେ ଭରି ରହିଛି ସାମାଜିକ 
ଚିତ୍ର ଓ ଚରିତ୍ର ସବୁର ନିଖୁଣ ନିଟୋଳ ପ୍ରତିଛବି ଓ ସମସ୍ୟାଗୁଡ଼ିକର ଆଶୁ ସମାଧାନର 
ସୃତ୍ୁ ସବୁ 

କବିତା ଗୁଡ଼ିକ ରଚନା କଲାବେଳେ ମୋ ପରିବାରର ସମସ୍ତ ସଦସ୍ୟଙ୍କ ଠାରୁ 
ମୁଁ ଯଥେଷ୍ଟ ପ୍ରେରଣା ଓ ଉତ୍ସାହ ପାଇଛି | ସେମାନଙ୍କ ପାଖରେ ମୁଁ କୃତଜ୍ଞ | ପୁସ୍ତକର 
ପ୍ରକାଶକ ଏଥେନା ବୁକ୍ସର ଶ୍ରୀଯୁକ୍ତ ରାଜକିଶୋର ଦାସଙ୍କ ସାହାଯ୍ୟ, ସହଯୋଗ 
ପୁସ୍ତକଟିକୁ ପଠନୋପଯୋଗୀ ପୂର୍ଣ୍ାଙ୍ଗ ରୂପ ଦେଇଥିବାରୁ ତାଂକୁ ଆନ୍ତରିକ ଧନ୍ୟବାଦ 
ଜଣାଡଛି । ପୁସ୍ତକଟି ପାଠକମାନଙ୍କର ଆଦର ଲାଭ କରିବ ବୋଲି ଆଶା ଓ ବିଶ୍ଵାସ | 


ଅଶୋକାଷ୍ଟମୀ ଗୋବିନ୍ଦ ଚନ୍ଦ୍ର ଦାଶ 
9୨୦. ୪. ୨୦୨୧ 

———— ଅମୂତ ଆଲେଖ୍ୟ @ 


ପାଦ 


ପାଦ କାଢ଼ିଲେ ବିପଦ 

ନ କାଢ଼ିଲେ ଅର୍ଥଚିନ୍ତା, ଅନୁଚିନ୍ତା 
ବଂଚିବାକୁ ତ ପଡ଼ିବ 
ମହାମାରୀରେ ଜୀବନ ଯାଉପଛେ 
ଭୋକ ଉପାସରେ ନ ଯାଉ, 
ଜୀବନ ମରଣ ଲାଗେ 

ବଂଚି ଥାଉ ଥାଉ ॥ 


ପାଦ ଦୁଇଟି ପବିତ୍ର 
ପ୍ରଣିପାତ ଯୋଗ୍ୟ 

ହାତ ଦୁଇଟି ତଳେ 
ଆଶୀର୍ବାଦ ଭିକ୍ଷା 

ପାଦତଳେ ଆଶ୍ରୟ ଅଭିଳାଷ 
ପ୍ରଭୁପଦତଳେ 

ପ୍ରଣତି ଢାଳିବାକୁ ହୁଏ, 


re CD 

re ଅମୃତ ଆଲେଖ୍ୟ @—————_—— 


ଆଶଙ୍କାର ଆଇନାରେ 


eo ~~ 


ଖସିଗଲା ପାଦ ତଳକୁ ତଳକୁ 
ଅଣ୍ଟାସଳଖ୍ମ ସମ୍ଭାଳି ନେବାକୁ 

ଅହରହ ଚେଷ୍ଟାରେ ପାଦ ଦୁଇଟି ଟଳମଳ 
ଆଶା ଓ ଆଶଙ୍କା ଜର୍ଜରିତ, 

ପାଦେ ପାଦେ ବିପଦର ମୁକାବିଲା 
ଜୀବନର ଶେଷ ନିଶ୍ଵାସ ପର୍ଯ୍ୟନ୍ତ ॥ 


OO 


FD 

—————— ଅମୃତ ଆଲେଖ୍ୟ @ 


ହସ 


ହସରେ ପୂରି ଉଠେ ଜୀବନ 
ସେ ହସ ଛଳନାର ନୁହେଁ 
ସେ ହସ ଅନ୍ତରର 

ଧାରେ ହସର କି କରାମତି 
କେତେ ବଡ଼ବଡ଼ କ୍ରୋଧାଗ୍ନିକୁ 
କରିଦିଏ ନିର୍ବାପିତ, 

ବୈଶାଖ ପାଲଟିଯାଏ 
ହଜାରେ ହେମନ୍ତ ॥ 


ସେ ହସ ଶକୁନିର ନୁହେଁ 
କି କଂସର ନୁହେଁ 

ସେ ହସ ମୋନାଲିସାର 
ମନ ମୋହିନିଏ 

ସାରୀ ଜଗତରେ ସବୁଠାରୁ 
ପ୍ରିୟ ନିମନ୍ତ୍ରଣ ପତ୍ରଟିଏ 
ଯାହାକୁ ପଢ଼ି ଦେଲେ 

ପର ବି ହୋଇଯାଏ ନିଜର, 
ଶତ୍ରୁ ବି କରଇ ଆଦର ॥ 


OO 
DD 

—————ଡ ଅମ ତ ଆଲେଖ @ —————— 


ସୁଖ 


ଦୁଃଖର ଝୁଲା ମୁଣିଟିରେ 

ସୁଖର କେତୋଟି ହାତଗଣତି ଖେଳନା 
ଖେଳୁ ଖେଳୁ ଅଲକ୍ଷ୍ୟରେ 
କେତେବେଳେ ଭାଂଗିଯାଏ, 

ସୁଯୋଗ ସବୁ ହାତମୁଠାକୁ ଆସି 
ଯେମିତି ଟିକକରେ ହାତରୁ 

ଖସି ଯାଇଥାଏ ॥ 


ସୁଖୀ କିଏ ? 

ନିଦ ବଟିକା ନଖାଇ 

ଯିଏ ଆରାମରେ ରାତିରେ 
ଶୋଇପାରୁଥାଏ ଓ ବିନା ଆଲାର୍ମରେ 
ସକାଳୁ ଉଠି ପାରୁଥାଏ । 

ନିଜର କଠିନ ପରିଶ୍ରମ ଉପରେ 
ପ୍ରଗାଢ଼ ବିଶ୍ଵାସ ରଖୁ 


a ee 

rr ——— ଅ ମୂ ତ ଆଲେଖ୍ୟ @ ———— 
ପ୍ରତିଟି ପରିବେଶ ଓ ପରିସ୍ଥିତିକୁ 
ଯିଏ ଆପଣାଇ ନିଏ, 
ବିନା ଧାର ଉଧାରରେ ଯିଏ 
ସାରା ଜୀବନକୁ ତା'ର 
ବିତାଇ ଦେଇଥାଏ ଓ 
କଥା କଥାକେ ଭାଗ୍ୟକୁ 
ଦାୟୀ ନକରି ଭବିଷ୍ଯତ ଉପରେ 
ନଜର ରଖୁ ଯିଏ ଦୁଃଖକୁ 
ସୁଖ ମଣିଥଏ ॥ 


ସୁଖଭଳି ଦୁଃଖକୁ ସଦା ଆପଣାଇ ନିଅ, 
କାହିଁକି ନା ଦୁଃଖ ସୁଖ କେହି ବି 
ଏଠି ଚିରସ୍ଥାୟୀ ନୁହଁ ॥ 


O୦୦ 

————— 0 ଅମୃତ ଆଲେଖ୍ୟ @ ——————— 


ଶାନ୍ତି 


ମନରେ ଶାନ୍ତି ଆସେ 
ଚିନ୍ତାରେ ନୁହେଁ କି 
ଚେତନାରେ ନୁହେଁ 

ଭୋକ ମେଣ୍ଟାଇବା ପାଇଁ 
ଗରିବ ଲୋକଟି ଭାଳି ହୁଏ 
କ”ଣ ଅଛି ସେ ଖାଇବ 
ଧନୀଲୋକଟି ଭାବି ବସେ 
କଣ ଖାଇଲେ ଭୋକ ହେବ 
ଲଜ୍ଜ୍ୟା ନିବରଣ ପାଇଁ 
ଗରିବଟି ଭାବେ ସେ 

କ'ଣ ପିନ୍ଧିବ 

ଧନୀ ଲୋକଟି ପାଖେ 
ଏତେ ଗୁଡ଼ାଏ ବସ୍ତ ଯେ 
ସେ ଭାବେ କେଉଁଟା ପିନ୍ଧିବ 
ଗରିବ ପାଖରେ ଗୋଟିଏ 
ମାତ୍ର କୋଠରୀ, 

—————ଏ ଅମୃତ ଆଲେଖ୍ୟ @—————— 


ଏତେ ସାରା ଲୋକ 

ସିଏ କେଉଁଠି ଶୋଇବ 

ଧନୀ ପାଖେ ଘର ଯାହାକୁ ଯେତେ 
ସିଏ ବାଛି ବସେ କେଉଁଠି 
ଶୋଇଲେ ତା'କୁ ଆରାମ ଲାଗିବ 


ଗରିବର ମନ ବଡ଼ 

ସେ ଶାନ୍ତିରେ ରହେ 
ଧନୀଟିର ଧନ ଥୁଲେ 
କଂ” ଣ ହେବ ମନ ତ ନାହିଁ 
ଶାନ୍ତି ବା ଆସିବ କାହିଁ ? 


OO 

———— @ ଅସତ ଆଲେଖ୍ୟ @ —————————— 


ଚିଠି 


ଏ ଚିଠିଟି ଭଗବାନଙ୍କ ପାଇଁ 

ଶୁଣୁଛି ସେ ତ ସବୁଠି ଅଛନ୍ତି 

କେଉଁ ଠିକଣାରେ ପଠାଇବି 

ଜାଣିପାରୁ ନାହିଁ 

ପ୍ରଶ୍ନ ମୋର ଅଗଣିତ, ଠିକଣା ଅଜଣା, 
ତଥାପି ଲେଖୁଛି ଚିଠି 

ଉତ୍ତର ପାଇବି ବୋଲି କରି ସମ୍ଭାବନା ॥ 


ଗୋଟିଏ ଇଶ୍ଵର ତୁମେ 
ଏତେ କାହିଁ ବେଶ 

କାହାକୁ କନ୍ଦାଅ କାହିଁ 

ପୁଣି କା' ଓଠରେ 

ଭରିଦିଅ ହସ 

ତୁମେ ସ୍ରଷ୍ଟା ସକଳ ସୂଷ୍ଟିର 
ହେଲେ ଜଣାଅନି କାହିଁ 
ତୁମ ସୃଷ୍ଟିର ରହସ୍ୟ 
ଭକ୍ତିରେ ଭାବରେ ଯାହାକିଛି 


ED 


Digitized by PPRACHIN, SOA 


——ୃ ଅମୃତ ଆଲେଖ୍ୟ @ ——————— 


ସମର୍ପି ଦେଲେ ତୁମେ ନେଉଛି ନାହିଁ 
ଅନୁଭବରେ ଆସୁନି କାହିଁକି ? 

ମନ ବୁଦ୍ଧି ଚିତ୍ତ ତୁମଠାରେ 

କେମିତି ଲଗାଇବି 

ଦୟାକରି ଟିକେ କହିବ କି ? 


ଜନ୍ମ ମୃତ୍ୟୁ ଜରା, ବ୍ଯାଧୂ 
ଏ ସବୁ ଦୋଷ, ଦୁଃଖ 

କାହିଁକି ଦେଇଛ, 

ଇନ୍ଦ୍ରିୟ ସବୁକୁ ବିଷୟ ବାସ୍ଵାରେ 
ବାଂଧୂରଖୁ ମଣିଷକୁ 

ଅହଂକାରୀ କାହିଁ କରାଇଛ ? 


ପ୍ରଭୁ ! ତୁମ ଉତ୍ତର ଅପେକ୍ଷାରେ 
ନିରାଶ କରିବନି ଉତ୍ତର ଦେବାରେ ॥ 


OO 

¢ ଅମୃତ ଆଲେଖ୍ୟ 


ଶେଷି 


ଯାହାର ଆରମ୍ଭ ଅଛି 

ତାହାର ଶେଷ 

ଦିନେ ନା ଦିନେ ହେବ, 

ଏଇ ଯେମିତି ଜନ୍ମ ଓ ମୃତ୍ୟୁ 
ଜନ୍ମରେ ଆରମ୍ଭ ହୋଇ 
ମୃତ୍ୟୁରେ ସରିବ ॥ 

ଏମିତି କିଛି ଜିନିଷ ଅଛି 
ଯାହାକୁ ଶେଷ କରିବାକୁ ହୁଏ 
ନହେଲେ ସିଏ ବଢ଼ି ଗ୍‌ଲିଥାଏ 
ଜ୍ରୋଧ ଏକ ମାନସିକ ବ୍ୟାଧ 
ବହୁତ କିଛି ଅଘଟଣ ଘଟାଇ 
ସିଏ ଶରୀରକୁ ଜାଳିପୋଡ଼ି ଦିଏ 
କ୍ଷତଟିଏ ସୃଷ୍ଟିହେଲେ ଦେହରେ ମନରେ 
ସୁଖଶାନ୍ତି ଅଟକି ଯାଏ 

ତା” ନିକଟରେ 

ଅଗ୍ଧୀର ସେ ଲେଲିହାନ ଶିଖା 

———————————— ଅମୃତ ଆଲେଖ ୫ ——————— 


ସତେ କେଡ଼େ ଭୟଙ୍କର 
ନିମିଷକେ କରିଦିଏ 

ସବୁ ନାରଖାର 

ଆଉ ଏକ ଜିନିଷର 

ନାଁ ଅଟେ କରଜ ବା ରଣ, 
ଜୀବନକୁ ତାହା କରେ ଅକାରଣ 


ଯେତେ ଶୀଘ୍ର ଶେଷକର 
ଏ ସବୁକୁ ନିଜ ସାଧ୍ଯମତେ, 
ସୁଖଶାନ୍ତି ବିରାଜିବ 

ଏ ସାରା ଜଗତେ ॥ 


OO 

 e ଅସତ ଆଲେଖ୍ୟ @ ——————— 


ଭୟ 


ସଂସାରରେ ସବୁ କିଛି 

ଗଲୁଛି ଭୟରେ, 

ଭୟ ସଂଚରି ଯାଉଛି 
ଦେହରେ ମନରେ ସବୁଆଡ଼େ 
ସବ୍ୂ ସମୟରେ ॥ 


ଛୋଟ ପିଲାଟି ଭୟ କରୁଛି କକବାୟାକୁ 
ଗାକରଟି ମାଲିକକୁ 

ଛାତ୍ରଟି ପରୀକ୍ଷାକୁ 

ଅପରାଧୀଟି ପୁଲିସ୍କୁ 

ଚାକିରିଆଟି ପ୍ରମୋଶନକୁ 

ଅକର୍ମାଟିଏ ଢୁମିକୁ 

ରୋଗୀଟି ଜଳକୁ 

ବେଷ୍ୟାଟି ପୁଅଟିକୁ 

ଓ ପ୍ରେମିକାଟି ପ୍ରେମିକର 

ଭଲପାଇବାକୁ ॥ 

———— ଅମୃତ ଆଲେଖ୍ୟ @ _—_—__ ଙ_େ 


ଭୟାତୁର ଲୋକଟି ନିଜ 

ଛାଇକୁ ବି ଡରେ 

ଯାହାର ପୁଅକୁ ସାପ କାମୁଡ଼ି ଥାଏ 
ତା” ମାଆ ପାଳଦଉଡ଼ିକୁ 

ଦେଖୁ ଡରିଗଲା ପରି, 

ଅଜଣା ଆତଙ୍କରେ 

ଦିନରାତି ସିଏ ଖାଲି 

ହେଉଥାଏ ରାରି ॥ 


ଭୟ ଏକ ଅପରିପକ୍‌ ମନର 
ଗାରିକଡ଼େ ଘେରି ରହିଥିବା 
ପତଳା ଆସ୍ତରଣଟିଏ, 
ଯାହା ଟିକକରେ ମନକୁ 
ଅସ୍ପିରତାର ଅନ୍ଧାରି ମୂଲକକୁ 
ଟାଣି ନେଇଥାଏ ॥ 


ଭୟ ଓ ଆଶଙ୍କା ଜର୍ଜରିତ 

ମନଟି ସ୍ଥିର ରହେ ନାହିଁ 

ରାଜାର ମନକୁ ବି କରଇ ଅସ୍ପିର, 
ରାଜସିଂହାସନରେ ବସିଥିବା 

———” ଅସ ତ ଆଲେଖ୍ୟ @—————— 


ରାଜାଟି ଜାଣିପାରେନି 
କେତେବେଳେ ହୁଏ ସେ ଫକୀର ॥ 


ଯେ ଡରିଯାଏ 

ସେ ମରିଯାଏ 

ନିଜକୁ ନିଜେ ଡରିଲେ 

ନିଜ ଉପରୁ ବିଶ୍ଵାସ ତୁଟି ଯାଏ, 
ହସ ଖୁସିର ସଂସାରଟି 
ଜାଣିଜାଣି ଉଜାଡ଼ି ସେ ଦିଏ ॥ 


OO 

¢ ଅମୃତ ଆଲେଖ୍ୟ @ 


ଘର 


ମଣିଷ ବଂଚିବାକୁ ଆଶ୍ରା ଖୋଜେ 
ଘରଟିଏ ଲୋଡ଼ା ହୁଏ, 

ସିଏ ପକକା ଘର ହେଉକି 
ଚାଳଘର ହେଉ 

ଖରା ବର୍ଷା ଶୀତ କାକରରୁ 
ରକ୍ଷା କରିଥାଏ ॥ 


ଘରଟି ଅମୂତସମାନ 

ସ୍ବେହ ଶ୍ରଦ୍ଧାରେ ବାଂଧ୍ୂରଖେ 
ସାରା ପରିବାର, 

ଲାଗେ ସତେ ଯେମିତି 
ଘରଛଡ଼ା ଦୁନିଆରେ 

କେହି ନାହିଁ ଏକାନ୍ତ ନିଜର ॥ 


ବାପର ହାତଗଢ଼ା 

ସୁରମ୍ୟ ପ୍ରାସାଦ 
କାଳକ୍ରମେ ଅଣଦେଖା ହୁଏ 
ପୁଅ ଲାଗିଯାଏ 

¢ ଅନମୂତ ଆଲେଖ୍ୟ @ ————_——— 


ଗଢ଼ିବାରେ ସ୍ଵଅର୍ଜିତ ଘର 
ବୁଝି ପାରେନି ଯେ 
ନୂଆଘର ଖଣ୍ଡେ ଦିନେ 
ପୁରୁଣା ହୋଇବ, 

ନୂଆ ନୂଆ ଲାଗୁଥୁବା 
ଘରଟି ତା' ଆଖୁ ଆଗରେ 
ଦିନେ ଭାଂଗିରୁଜି ଯିବ ॥ 


ଏତେବଡ଼ ଘରଟା 

ଏବେ ଖାଁ ଖା ଲାଗେ 

ଯିଏ ସବୁ ରହିବାର ଥଲା ଏଠି 
ସିଏ ଏଠାରୁ କେବେଠାରୁ 
ଗଲେଣି ପଳେଇ, 

ପୁଅଝିଅ ନାତି ନାତୁଣୀ 

ସବୁ ଏବେ ବିଦେଶରେ 
କେଜାଣି କେବେ ଫେରିବେ 
ଘରକୁ ରଖୁବେ ନା ବିକିଦେବେ 
ଜମ୍ମା ଜଣା ନାହିଁ ॥ 


ବାପ ଅଜା ଚଉଦପୁରୁଷର ଘର 
ଏବେ ଠିଆ ହୋଇଛି 
ଜରାଜୀର୍ଣ୍ଣ ଶରୀରକୁ ନେଇ 
ଯେଉଁଠି ଦିନେ ଥୁଲା 

ଯୌଥ ପରିବାର 

ଦିନରାତି ଗହଳି ଚହଳି, 


re CF Ne 


Digitized by PPRACHIN, SOA 


————_———— ଏ ଅ ମୂ ତ ଆଲେଖ୍ୟ @ ——————————— ¬ 


ସେଠାରେ ଏବେ ଅଖଣ୍ଡ 
ନୀରବତା, ନିର୍ଜନତାର ରାଜୁତି 
ରାଶି ରାଶି ଦୁଃଖର କୁହେଳି ॥ 


ଏତେ ବଡ଼ ବଡ଼ ଘର ଅଛି ଦୁନିଆରେ 
ରହିବାକୁ ଲୋକ କେହି ନାହିଁ, 

ଅଥଚ ରାସ୍ତାକଡ଼ରେ 

ଅନେକ ବାସହରା ଲୋକେ 

ଦିନରାତି ଗହିଁ ବସିଛନ୍ତି 

ଜାଗାଖଣ୍ଡେ ଜମିଖଣ୍ଡେ ପାଇଁ ॥ 


ଯେମିତିକା ଘରଖଣ୍ଡେ 

ହେଉପଛେ ଘର ପ୍ରତି 

ସ୍ବେହ ଶ୍ରଦ୍ଧା ଥାଉ, 

ସୁଖରେ ଶାନ୍ତିରେ ଭଲରେ ଭଲରେ 
ଦିନ କଟିଯାଉ ॥ 


OO 

re ଅସତ ଆଲେଖ୍ୟ @ ————— 


< 


ଧମ 


ପିଲାଟି ଦିନରୁ ଆମ ଧର୍ମକୁ 
ନେଇ ଆମେ ବଂଚୁ 
ଚରିତ୍ରଗଠନଠାରୁ ଆରମ୍ଭ କରି 
ଆମକୁ ସମାଜରେ ସଳଖହୋଇ 
ଠିଆ କରାଇବାର ଶକ୍ତି 
ଯୋଗାଏ ଆମ ଧର୍ମ 

ଧର୍ମକୁ ନେଇ ଆମ ସଂସ୍କୃତି 
ତାକୁ ନେଇବି ଆମ ପରଂପରା 
ପରିଚୟ ଭିତରେ ବି ଧର୍ମ ବଂଚିରହେ, 
ଲକ୍ଷ୍ୟରେ ହେଉ କି ଅଲକ୍ଷ୍ୟରେ 
ଆମ ଭିତରୁ ଧର୍ମ ସବୁବେଳେ 
କଥା କହିଥାଏ ॥ 


ଅସ୍ଥିମଜ୍ରାରେ ଆମର ଧର୍ମ 
ସଂଚରିତ ହୁଏ 

—————_— ଅ ମୁ ତ ଆଲେଖ  @ ————————— 


ଧାରଣା ସବୁକୁ ଚିନ୍ତା ଓ ଚେତନାରେ 
ବଂଦୀ କରି ରଖେ 

ଅଧର୍ମକୁ ଦିଏନା ପ୍ରଶ୍ରୟ, 
ଯେତେପାରେ ସେତେ ଚେଷ୍ଟାକରେ 
କରିବାକୁ ଜୀବନକୁ 

ସୁଖଶାନ୍ତିମୟ ॥ 


ଯେଝାଧର୍ମ ତାକୁ ବଡ଼ 

ଧର୍ମଟି ମଣିଷ ମଣିଷ ଭିତରେ 
ବିଭେଦ ସୃଷ୍ଟି କରେ 

ଅନ୍ୟର ଧର୍ମ ଉତ୍ତମ ରୂପେ 
ଅନୁଷ୍ଠିତ ହେଲେ ବି 

ଗୁଣରହିତ ନିଜର ଧର୍ମ 
ଅନ୍ୟଧର୍ମଠାରୁ ଶ୍ରେଷ୍ଠ ମନେହୁଏ, 
ସ୍ଵଭାବ ନିୟତ ସ୍ଵଧର୍ମ କର୍ମ 
ନକଲେ ବ୍ୟକ୍ତଟିକୁ ଲାଗେ ସେ 
ପାପରେ ଭାଗୀ ହୋଇଯାଏ ॥ 


ଧର୍ମରେ କର୍ମରେ ମଣିଷ 
ମଣିଷଠାରୁ ଅଲଗା 
ଯେତେ ସବୁ ଧର୍ମ ଅଛି 
ସବୁର ଆଶ୍ରୟ ଛାଡ଼ି 

—————— ଅମୃତ ଆଲେଖ୍ୟ ୫ —————— 


ପରମାମତ୍ଭାଙ୍କ ଶରଣକୁ ଆସିଗଲେ 
ମଣିଷକୁ ସବୁ ଚିନ୍ତାରୁ 

ମୁକ୍ତି ମିଳିଥାଏ, 

ସମସ୍ତ ପାପରୁ ବି ସିଏ 

ମୁକ୍ତ ହୋଇଯାଏ ॥ 


ଧର୍ମର ହାନି ଘଟି 

ଯେବେ ଅଧର୍ମର ବୃଵି ହୁଏ 
ସେତେବେଳେ ପରମାତ୍ମା 
ସାକାର ରୂପରେ ପ୍ରକଟ ହୁଅନ୍ତି, 
ପାପାଚାରୀ ମାନଙ୍କୁ ବିନାଶ କରି 
ସାଧୁଜନଙ୍କୁ ରକ୍ଷାକରିବା 

ସହିତ ଉତ୍ତମ ରୂପେ ଧର୍ମର 
ସ୍ଥାପନା କରିଥା'ନ୍ତି ॥ 


ଅଧର୍ମରେ ଅର୍ଜିତ ଅର୍ଥ 

ବଢ଼ିବଢ଼ି ଚାଲିଲେ ବି 

କେତେବେଳେ ମୁଳ ସହିତ ଗଲିଯାଏ, 
ଧର୍ମରେ ଉପାର୍ଜିତ ଅର୍ଥ 

ଅଛ କି ଅଧକ ହେଉ 

ସବୂବେଳେ ଅକ୍ଷୁର୍ଣ୍ଣ ରହିଥାଏ ॥ 

—————————————— ଅମୂତ ଆଲେଖ୍ୟ @ 


ସବୁଠାରୁ ଶ୍ରେଷ୍ଠ ହେଲା 

ମାନବ ଧର୍ମ କାହିଁକି ନା 

ମାନବ ସେବା ହିଁ ମାଧବ ସେବା 
ସବୁ ଧର୍ମର ମୂଳମନ୍ତ୍ର ସେଇ 
ପରମେଶ୍ବରଙ୍କ ଉଦ୍ଦେଶ୍ୟରେ, 
ସବୁକିଛି ଗାଲିଛି ସଂସାରରେ 
କେବଳ ତାଙ୍କରି ନିର୍ଦ୍ଦେଶରେ ॥ 


OO 

—— ଏ ଅ ମୁତ ଆଲେଖ @—————— 


ଖେଳ 


ପିଲାଏ ଖେଳୁଥିଲେ 

ଟେକାସବୁ ଫିଙ୍ଗୁଥିଲେ ଗଛକୁ 
କେଡ଼େ ସୁଆଦିଆ ନାଲି ଟହଟହ 
ଆମ୍ଭ ସବୁ ଖସି ପଡ଼ଥୂଲା ତଳେ, 
ଗୋଡ଼ାଗୋଡ଼ି ଛଡ଼ାଛଡ଼ି 


~~ So 


କେହିକେହି ଜିତି ହସୁଥିଲେ 
ଆଉ କେହି କାଂଦବାର ବେଳେ ॥ 


ହାତରୁ ଖସିଲେ ଅଣହାତ 
ଟେକାଟିଏ ବାଜିଲା ଧ୍ୟାନମଗ୍ନ 
ରଷିଙ୍କ ମଥାରେ ଖଶ୍ଡେଦୂରେ 
ରକ୍ତ ବୋହିଲା ଝରଝ୍ର 
ପିଲାଏ ବେଢ଼ିଗଲେ 

ଆହା ଆହା କହି ଭୁଲ ମାଗିଲେ 
ରଷି ବି କାନ୍ଦୁୁଲେ 

ପିଲାଏ ଲୁହ ପୋଛିଦେବାରୁ 

——ଣ ଅ ମୁ ତ ଆଲେଖ @————— 


କହିଲେ ରକ୍ତ ଝରିବାରୁ କାନ୍ଦୁନାହାନ୍ତି 
ଗଛକୁ ଟେକା ଫିଙ୍ଗଲେ 

ଗଛ ଆମ୍ବ ଦେଉଛି 

ହେଲେ ତାଂକ ଦେହରେ 

ଟେକା ବାଜିଲେ ସିଏ ସେମାନଙ୍କୁ 
କିଛି ଦେଇ ପାରୁନାହାନ୍ତି 

ସେଥପାଇଁ କାନ୍ଦ, ଅନୁଶୋଚନା 


OO 

୫ ଅସତ ଆଲେଖ୍ୟ ଵ ——————— 


ଭ୍ରମ 


ବେଳେବେଳେ ମନରେ 
ଭ୍ରମ ସୃଷ୍ଟି ହୁଏ, 

ନଘଟିବା କଥାଟି 

ଘଟିବା ଭଳି ଲାଗିଥାଏ ॥ 


ବଢ଼ି ପାଣିରେ କମ୍ବଳଟିଏ 
ଭାସିଗଲାବେଳେ ଦୂୁଇବଂଧୁ 
ଦେଖୁ ଲୋଭାସକ୍ତ ହେଲେ 

ଜଣେ ପାଣିକୁ ଡେଇଁ ପଡ଼ି 
କମ୍ବଳକୁ ଧରିଲା, ହେଲେ 
କୂଳରେ ନଲାଗି ଭାସିଗଲା ଦୂରକୁ 
ବଂଧୁ ଜଣକ ଦେଖୁ ପାଟିକଲା 
ଛାଡ଼ିଦେ କମ୍ବଳକୃ, 

କଂବଳ ଆମର ଦରକାର ନାହିଁ 
ତୁ ଗାଲିଆ କୂଳକୁ ॥ 

——————————_—_ ଅମୃତ ଆଲେଖ୍ୟ @ 


ନଦୀ ଭିତରୁ ଭାସି ଆସିଲା 
ଦର ଶୁଭିଲା କଥାସବୁ 

ମୁଁ ତ ତାକୁ ଛାଡ଼ି ଦେଇଛି, 
ହେଲେ ମୋତେ ସିଏ ନଛାଡ଼ି 
ଜାବୁଡ଼ି ଧରିଛି ॥ 


ପ୍ରକୃତରେ ସିଏ ଭାଲୁଟିଏ ଥଲା 
କମ୍ବଳର ଭ୍ରମ ସୃଷ୍ଟି କରୁଥିଲା 

ସୁଖ ଦେବାର ଭ୍ରମ 

ସ୍ଷ୍ଟି କରୁଥୁବା ବିଷୟଟିଏ 

ଇନ୍ଦ୍ରିୟକୁ ବଶୀଭୂତ କରି 

ମଣିଷକୁ ଅସ୍ତବ୍ୟସ୍ତ କରେ, 

ଏମିତିକା ଜୀବନ ବଂଚିବାରେ କି ଲାଭ 
ସିଏ ଜିଇଁ ଥାଉ ଥାଉ ମରେ ॥ 


OO 

———— ବଣ ଅତ ଆଲେଖ୍ୟ @ ———————————— 


ଜଳ 


ଜଳ ହିଁ ଜୀବନ 

ତୃଷା ନିବାରଣ ପାଇଁ 

ଜଳ ଅମୂତ ସମାନ 

ଜଳ ଯୋଗାଏ ଜୀବନ 

ପଶୁପକ୍ଷୀ, ବୃକ୍ଷଲତା 

ଆଦି ସକଳ ପ୍ରାଣୀଙ୍କ, 

ଜଳ ବିନା ଗାରିଆଡ଼ ହାହାକାର 
ବଂଚିବା କଷ୍ଟକର ହୁଏ, 

ଢୋକେ ପିଇ ଦଣ୍ଡେ ଜିଇଁ ରହିବାକୁ ॥ 


ସ୍ଵଚ୍ଛକଳ ନିର୍ମଳ ମନ ସହ ସମାନ 
ସ୍ଵର୍ଗରେ ଅମୃତ ମର୍ଭ୍ୟରେ ଜଳ 
ପରମାତ୍ମା ରହିଥା'ନ୍ତି ଜଳରେ ରସ ଭଳି, 
ସେ ରସପାନ ଆତ୍ମାକୁ ଦିଏ ଶାନ୍ତ କରି ॥ 


ପତିବ୍ରତା ନାରୀ ଯେମିତି ଶୁଦ୍ଧ 
ସେହିପରି ଭୂମିଗତ ଜଳ 

rg ଅସତ ଆଲେଖ୍ୟ @ ——— 


ଅନ୍ନଦାନ ପରି ଜଳଦାନ 
ଏକ ମହତ୍‌ ଦାନ, 
ଏଥୁରେ ତୃଷା ମେଣ୍ଟିଯାଏ 
ତା ସାଂଗକୁ ପିଣ୍ଡରେ 
ପଶିଯାଏ ପ୍ରାଣ ॥ 


ଅଜୀର୍ଣ୍ଣ ହେବାର ଯେବେ 
ସଂକେତ ମିଳଇ 

ଜଳ ଓଷଧ ପରି 

କାମ କରିଥାଇ 

ଭୋଜନ ମଝିରେ ମଝିରେ 
ଜଳପାନ କଲେ 

ତାହା ଅମ୍ପତଭଳି କାର୍ଯ୍ୟ କରେ, 
ହେଲେ ଜଳ ବିଷ ତୁଲ୍ୟ ହୁଏ 
ଯଦି ପାନ କରାଯାଏ 
ଭୋଜନର ଠିକ୍‌ ପରେ ପରେ ॥ 


ଜଳ ବିନା ସୃଷ୍ଟି ନାଶ ହୁଏ 
ପୁଣି ଜଳ ଝଡ଼ବର୍ଷା ଓ 
ବନ୍ୟାର ରୂପ ନେଲେ 
ପ୍ରଳୟ ରଚିଥାଏ, 

ସବୁ ଜିନିଷର ଅତିଟା 
ଆଦୌ ଭଲ ନୁହେଁ 

_ ଅମୃତ ଆଲେଖ୍ୟ @ ————— 


ନିୟନ୍ତ୍ରଣରେ ନରହି 
ଅତି ଟା ଇତି ହୋଇଯାଏ ॥ 


ପଂଚ ମହାଭୂତ ଭିତରୁ 

ଜଳର ମହତ୍ତ୍‌ ଅନନ୍ୟ 

ଜଳର ରକ୍ଷା ଜୀବନ ରକ୍ଷା 
ସହ ସମାନ 

ଜଳକୁ ଅଯଥା ନଷ୍ଟ କର ନାହିଁ, 
ଏହାର ସୁରକ୍ଷା କର 

ସବୁଦିନ ପାଇଁ ॥ 


OO 

————_ @ ଅସତ ଆଲେଖ୍ୟ @ ————— 


ବିଦ୍ୟା 


ବିଦ୍ୟା ଅଧ୍ୟୟନରେ ବୁଦ୍ଧି 

ପରିପକ୍ଟ୍‌ ହୁଏ, 

ବିଦ୍ୟା ଭଳି ମହାଧନ 
ଉପାର୍ଡ୍ଚନରେ ସମୟ ଅଣ୍ଡେନି 
ସାରା ଜୀବନ ବି ସରିସରି ଯାଏ ॥ 


କାକ ଭଳି ସ୍କାନ କରିବା 
ବକ ଭଳି ଆହାର 

ଉପରେ ଧାନ ରଖ୍ନବା 

ଶ୍ଵାନ ଭଳି ଗାଢ଼ 

ନିଦ୍ରାରେ ନଶୋଇବା 

ଅଛ ଆହାର କରିବା 

ଓ ଗୁହତ୍ୟାଗ କରି 

ଆଶ୍ରମ କିଂବା ଛାତ୍ରାବାସରେ 
ଦିନ କଟାଇବା 

ବିଦ୍ୟାର୍ଥୀର ପାଂଚଟି ଲକ୍ଷଣ, 
ଏ ସବୁକୁ ଧ୍ଯାନରଖ 

—— ଅ ମୁ ତ ଆଲେଖ @ —————— 


ଅଭ୍ୟାସ କରିଲେ 
ସୁଖଶାନ୍ତିମୟ ହୁଏ ତା ଜୀବନ ॥ 


ଅଭ୍ୟାସ ବଳରେ ଶାସ୍ତଜ୍ଞାନ ମାର୍ଜିତ ହୁଏ 
ବେଦ ଏମିତି ଏକ ଶାସ୍ତ 

ଯାହା ବିନା ଅଭ୍ୟାସରେ 

ତିନିପକ୍ଷରେ ପାଶୋର ବି ଯାଏ 

ବିଦ୍ୟାକୁ ନିରନ୍ତର ନକଲେ ଅଭ୍ୟାସ 
ଅମ୍ପତ ନହୋଇ ତାହା ହୋଇଯାଏ ବିଷ ॥ 


ପୁସ୍ତକରେ ଅଛି ତ ଦେଖ୍ୁବା 

ଭାବି ଯିଏ କରେନି ବିଦ୍ୟା ଅଧ୍ୟୟନ 
ଅର୍ଜିତ ଅର୍ଥକୁ ଯେ ପରପାଖରେ 
ରଖୁ ବିତାଏ ତା ଦିନ, 

ଦରକାର ବେଳେ ମିଳେନି ସେ ଅର୍ଥ 
କିଂବା ସେ ବିଦ୍ୟା 

ହୁଏ ନାହିଁ ପ୍ରୟୋଜନ ॥ 


ବିଦ୍ୟା ଦାନ ଅଟେ 

ଏକ ମହତ୍‌ ଦାନ 

ଯାହାକୁ ଯେତେ ଦାନକଲେ ବି ସରେନି 
ବିଦ୍ୟା ଅଟଇ ମହାଧନ 

ଯାହାକୁ କରିହୁଏନି ଚୋରୀ, 


ED 

——— ଅମୃତ ଆଲେଖ୍ୟ ୫ 


ବାଣ୍ଠିବି ହୁଏନି ତାକୁ 
କ୍ଷୟ ବି ହୁଏନି ତାହାରି ॥ 


ବିଦ୍ଵାନ ଓ ନୃପତ୍ତି 
କେବେହେଲେ ନୁହଁ ତୁଳନୀୟ 
ନୃପତ୍ତିଟି ପୁଜାପାଏ 

ଆପଣା ରାଜ୍ୟରେ, 

ହେଲେ ବିଦ୍ଵାନଟି 

ପୂଜାପାଏ ସାରା ଜଗତରେ ॥ 


ବିଦ୍ୟାଭଳି ମହାଧନ 
କର ଉପାର୍ଜନ 
ସୁଖମୟ ଶାନ୍ତିମୟ 
କର ଏ ଜୀବନ ॥ 


OO 

————” ଅ ମୁ ଚି ଅଆ ଲେଖା @ —————— 


ଶତ 


ଦୁନିଆରେ କିଏ ମିତ୍ର 

କିଏ ଶତ୍ରୁ କହିବା କଷ୍ଟକର ହୁଏ, 
ମନାନ୍ତର ମତାନ୍ତର ହେଲେ 
ମିତ୍ରଟି ବି ଶତ୍ୁ ହୋଇଯାଏ ॥ 


ମଣିଷର ପ୍ରଧାନ ଓ ପରମ 

ଶତ୍ରୁ ହେଉଛି କାମନା 

କାମନା ହିଁ ପାପର କାରଣ 
ପାପରୁ କ୍ରୋଧ ଜାତ ହୁଏ, 
କ୍ରୋଧ ଆସିଲେ ବ୍ୟକ୍ତିଟି 

ଅମଣିଷ ହୋଇ ନାନାଦି ଅପକର୍ମ 
କରିବାକୁ ପଛାଇ ନଥାଏ ॥ 


ଶତୁଟି ସବୁବେଳେ ଅନ୍ୟର 
ମନ୍ଦ ପାଞ୍ଚୁଥାଏ, 

ବ୍ୟକ୍ତିଟିକୁ ବିପଦରେ ପକାଇ 
କଲବଲ କଲେ 

ତାକୁ ସୁଖ ମିଳିଯାଏ ॥ 

—— ଅମୃତ ଆଲେଖ୍ୟ @ 


କେତେ ଲୋକ ଅଛନ୍ତି 
ଉପରେ ଭଲକଥା କହି 
ଭିତରେ ଚେର କାଟିଥା'ନ୍ତି 
ସେମାନେ ବିଷକୁମ୍ଭ 
ପୟୋମୁଖ ଭଳି, 

ସେଭଳି ବ୍ୟକ୍ତିଙ୍କଠାରୁ 
ଦୂରେଇ ରହିବା ଭଲ 
ସେମାନେ ଶତୁଠାରୁ ବଳି ॥ 


ପଡ଼ିଶା ଘରର ଲୋକ 

ଶତ୍ରୁ ହୋଇ ଠିଆ ହୁଏ 

ଅନେକ କ୍ଷେତ୍ରରେ, ତୁମର 

ଉନ୍ନତି ତାଂକ ଆଖରେ ଯାଏନି 

ନିଜ ପୁଅ ପରୀକ୍ଷାରେ ଫେଲ୍‌ ହେଲେ 
ତାଂକୁ ଯେତେ ଦୂଃଖ ମିଳେ, 

ବେଶୀ ଦୁଃଖ ହୁଏ ତୁମ 

ପୁଅ ପାଶ୍‌ କରିଗଲେ ॥ 


ପିଲାମାନଙ୍କୁ ବିଦ୍ୟାଶିକ୍ଷା ନଦେଲେ 
ପିତାମାତାଙ୍କୁ ବି ଶତୁ କୁହାଯାଏ, 
ମୁର୍ଖ ପିଲାଟି ବଡ଼ ହୋଇ 
ପିତାମାତାଙ୍କୁ ତା'ର ମୁର୍ଖାମୀ ପାଇଁ 
ଦାୟୀ କରିଥାଏ ॥ 

¢ ଅମୃତ ଆଲେଖ୍ୟ @ ——_————— 


ନିଜେ ନିଜର ବଡ଼ ଶତ୍ରୁ 
ଯିଏ ଷଡ଼ରିପୁଙ୍କୁ ତା'ର 
ଦମନ ନ କରେ, 
ନିଜେ ନିଜର ମିତ୍ର ହୁଏ 
ଯିଏ ଜିତେନ୍ଦ୍ରିୟ ହୋଇ 
ରହେ ଏ ସଂସାରେ ॥ 


ଦି” ଦିନର ଦୁନିଆରେ 
ଶତୃତା ଆଚରଣ ମୂର୍ଖାମୀ 
ପାଗଳାମୀ ଛଡ଼ା 

ଆଉକିଛି ନୁହେଁ, 

ବଂଧୁତାର ଡୋରିରେ 
ବାଂଧୂରଖ ଅନ୍ୟକୁ 

ଏ ଜୀବନ ଜିଇଁଥବା ଯାଏ ॥ 


OO 

—————— 0 ଅମୃତ ଆଲେଖ୍ୟ @ ——____—_—_—__—_____ 


ରର୍ଷା 


ଦେଖୁ ସହି ନପାରିବାର 

ନାଁ ହେଉଛି ଛ୍ତର୍ଷା 

ଭର୍ଷାରେ ମନ ଜଳିଯାଏ 

ମୁହଁ ପୋଡ଼ିଯାଏ 

ଶରୀରରେ ବିଲକ୍ଷଣ 

ସବୁ ଦେଖାଦିଏ, 

ହାରିଯିବାର ଭୟରେ 
ବ୍ୟକ୍ତିଟିର ନିଜ ଉପରେ ନିଜର 
ଆତ୍ମବିଶ୍ଵାସ ଧୀରେ ଧୀରେ 
କମି କମି ଯାଏ ॥ 


ଭର୍ଷାଭାବଯୁକ୍ତ ବ୍ୟକ୍ତି 

ନିଶ୍ଚିତ ଭାବେ ଅହଂକାରୀ 
ଦୟାଶୀଳ କିଂବା କ୍ଷମାଶୀଳ ନୁହେଁ, 
ସୁଖଦୂଃଖରେ ସମଭାବାପନ୍ନ 
ନହୋଇ ସିଏ ଅଯଥାରେ 

ଦୁଃଖ ଭୋଗୀ ଥାଏ ॥| 

ve ଅମୃତ ଆଲେଖ୍ୟ @ ———————— 


ରର୍ଷାରେ ଖଣ୍ଡ ଖଣ୍ଡ ହୋଇ 

ଭାଂଗିଯାଏ ବହୁ ଘାତ ପ୍ରତିଘାତ ଦେଇ 
ଗଢ଼ିଉଠିଥିବା ସଳଖ ସୁନ୍ଦର ଜୀବନ 
ବଂଚିବାର ଥଳକୂଳ ପାଏନି ବ୍ୟକ୍ତିଟି 
ଆଶୀର ଆଲୋକ ତା'ର 

ଲିଭିଲିଭି ଯାଏ, 

ଭରସି ପାରେନି କାହା ଉପରେ ସେ 
ମୁଣ୍ଡ ନୁଆଁଇବା ତ ଦୂରର କଥା 
କାଉଁରିଆ କାଠିପରି 

ବରଂ ଭାଂଗିଯାଇଥାଏ ॥ 


ଲର୍ଷା ବ୍ୟକ୍ତିର ଏକ 

ସହଜାତ ପ୍ରବୃତ୍ତି 

ତାହା ଅଲକ୍ଷ୍ୟରେ ଭିତରେ ଭିତରେ 
ବଢ଼ି ବଢ଼ି ଯାଏ, 

ଭାଇ ଭାଇ ଭିତରେ ହେଉ 

କି ଭାଇ ଭଉଣୀ ଭିତରେ 
ବଂଧୁବଂଧୁ ଭିତରେ ବି 

ରର୍ଷାର ଏକ ମାୟାଜାଲ 

ମନର କାନ୍ଭାସ ଉପରେ 

କିଏ ବିଛାଇ ଦେଇଥାଏ ॥ 


ଲର୍ଷାପରାୟଣ ବ୍ୟକ୍ତିଟିର 
ସ୍ଵଭାବ କ୍ର ହୋଇଥାଏ 

———— ଅମୃତ ଆଲେଖ୍ୟ @ 


ସଂସାରରେ ସେଭଳି ବ୍ୟକ୍ତିଟି 
ଅନ୍ୟମାନଙ୍କ ଆଖରେ 

ନୀଚ ଓ ଅପବିତ୍ର ମନେ ହୁଏ, 

ଏଇ ମୁଢ଼ ବ୍ୟକ୍ତିଟି ଜନ୍ମ ଜନ୍ମାନ୍ତରରେ 
ଆସୁରୀ ଯୋନି ପ୍ରାପ୍ତ ହୋଇ 
ଭୟଙ୍କର ନର୍କଗାମୀ ହୁଏ ॥ 


ଭର୍ଷାରହିତ ହେଲେ 

ବ୍ୟକ୍ତିଟି ସବୁରି ସ୍ବେହ ଓ ଶ୍ରଦ୍ଧାର 
ପାତ୍ର ହୋଇଥାଏ 

ଶର୍ଷାକୁ ମନରୁ ଯେତେ ସମ୍ଭବ 
ଦୂରେଇ ଦିଅ 

ନଚେତ୍‌ ପରିଣାମ ହେବ ଭୟାବହ | 


oxo) 

¢ ଅମୃତ ଆଲେଖ୍ୟ @ ——————— 


ଆଶା 


ମଣିଷ ଆଶାରେ ହିଁ ବଂଚିଛି 

ଏ ପୂଥବୀରେ ଯାହାଠାରୁ ଯାହା 
ଆଶା କରାଯାଏ ତାହା ନମିଳିଲେ 
ମନରେ ଭାରି କଷ୍ଟ ହୁଏ, 

ନିଜ ହାତରେ ଗଢ଼ା ହୋଇଥବା 
ସଂପର୍କର ସେତୁଟି 

ଅଗନକ ଭାଂଗିରୁଜି ଯାଏ ॥ 


ଦୂରାରୋଗ୍ୟ ବ୍ୟାଧ୍ଗ୍ରସ୍ତ ହୋଇ 
ବ୍ୟକ୍ତିଟିର ବଂଚିବାର ଆଶା 
ଦିନୂଦିନ କମିକମି ଯାଏ, 
ଆଶାର ଆଲୋକ 

ମଳିନ, ନିଷ୍ପଭ ଦିଶେ 

ତଥାପି ବଂଚିବାର ମୋହ 
ତାକୁ ବାଂଧ ରଖୁ ଥାଏ ॥ 

————————— ¢ ଅମୃତ ଆଲେଖ୍ୟ @ —_—_______ 


କିଏ କାହାଠାରୁ କଂଣ ଆଶାକରେ 
ସ୍ତ୍ରଟିର ସ୍ବାମୀଠାରୁ ଆଶା 

ପିଲାମାନଙ୍କର ବାପାମାଆଙ୍କ ଠାରୁ ଆଶା 
ବଂଧୁଟିର ବଂଧୁଠାରୁ ଆଶା 

ସବୁ ଭିନ୍ନ ଭିନ୍ନ ପ୍ରକାରର, 

ଆଶା ଯଦି ନଦୀଟିଏ 

ସଫଳତା ଅନନ୍ତ ସାଗର ॥ 


ଆଶା ବୈତରଣୀ ନଦୀଭଳି 
ଯେତେ ପାଣିଥଲେବି 

ନଦୀର ପେଟ ଯେମିତି ପୁରେନି 
ଗୋଟିଏ ପରେ ଗୋଟିଏ ଆଶା 
ପୁରଣ ହେଲେ ବି 

ବ୍ୟକ୍ତିଟିର ଆଶା ବଢ଼ି ଚାଲିଥାଏ, 
ସେ ସବୁ ତାକୁ ଦୂଃଖ ଦିଏ ସିନା 
ସୁଖ ତା' ପାଇଁ ସ୍ଵପ୍ନ ହୋଇଯାଏ ॥ 


ଅନିଶ୍ଚିତତାର ଡୋରିରେ 
ଆଶାଟି ବଂଧା ହୋଇଛି 

କିଏ କହିବ ସିଏ କେତେବେଳେ 
ଛିଡ଼ିଛାଡ଼ି ଯିବ, 

ସବୁକାଳକୁ ଆଶା ସହ 

ଆଶଙ୍କା ଯୋଡ଼ି ହୋଇଥିବ ॥ 

—————— ଅଆ ମୁତ ଆଲେଖ @ ——— —— 


ଆଶା ଦିଏ ଭରସା 

ସୁଖ ଓ ଶାନ୍ତିର 

ଆଶା ପୂରଣ ହେଲେ 

ବଂଚିବାର ନିଶା ବଢ଼ିଗଲେ ଅଜାଣତେ, 
ଆଶା ଅପୂର୍ଣ ରହିଲେ 

ଅଶାନ୍ତିରେ ଦିନ ବିତେ ॥ 


ଆଶାହି ଦୁଃଖର କାରଣ 

ଯଦି ତାହା ନହୁଏ ପୂରଣ 

ଦେଖୁ ଗହିଁ ଆଶା କଲେ 

ଜୀବନଟା ହୁଏ ସୁଖମୟ, 

କିଭଳି ଆଶାରେ କିଏ ସେ ଭରସା 
ତାହା ଖାଲି କହିବ ସମୟ ॥ 


OO 

—————_ବ ଅମୃତ ଆଲେଖ୍ୟ ଵ ——_—_______ 


କ୍ଷମା 


ଦୋଷ ତ ସମସ୍ତେ କରନ୍ତି 
ଭୁଲ ବି ସମସ୍ତେ କରନ୍ତି 
ହେଲେ କ୍ଷମା ସମସ୍ତେ କରିବା 
କଷ୍ଟକର ହୁଏ, 

କ୍ଷମା କରିବା ଲୋକଟି 
ହୃଦୟବାନ୍‌ ନିଶ୍ଚୟ 

ଅନ୍ୟର ଦୋଷକୁ ସହଜରେ 
ସହ୍ୟ କରିନିଏ ॥ 


ଘରର ସୁଖଶାନ୍ତି ପାଇଁ 
ଜଣେ ଅନ୍ୟଜଣଙ୍କର ଭୁଲକୁ 
ସହି ନେଇଥାଏ, 

ଏଇ ଯେମିତି ପିତା ପୁତ୍ରର, 
ମିତ୍ର ମିତ୍ରର ଓ ପତି ପନ୍ଧୀର 
ଅପମାନକୁ କ୍ଷମା ଦେବାକୁ 
ବାଧ୍ୟ ହୋଇଥାଏ ॥ 

ଭର୍ଷାଭାବ ରହିତ 
ମିତ୍ରଭାବାପନ୍ଧ ବ୍ୟକ୍ରିଟି 

ଦୟାଳୁ ଓ କ୍ଷମାଶୀଳ ହୁଏ, 
ଅହଂକାରଶୂନ୍ୟ ଶରୀର ସଂଯମୀ 
ସେହି ବ୍ୟକ୍ତି ପରମାତ୍ମାଙ୍କଠାରେ 
ତା'ର ମନବୁଦ୍ଧି ଅକାତରେ 
ଅର୍ପି ଦେଇଥାଏ ॥ 


କ୍ଷମା କରିଦେବା ମାନେ ନୁହେଁ ଯେ 
ଅନ୍ୟ ଆଗରେ ନିଜକୁ 

ଦୋଷୀ ମାନିନେବା, 

ବରଂ ଅନ୍ୟକୁ ଆଗାମୀ ଦିନରେ 
ଏଭଳି ଦୋଷ ତ୍ରୁଟି କରିବାରୁ 
ସବୁଦିନ ପାଇଁ ମୁକ୍ତ କରିଦେବା ॥ 


କୋଇଲିଟି କଳା ହେଲେ କ'ଣ ହେବ 
ତା'ର ସୁନ୍ଦର ସ୍ଵର ହିଁ ତା'ର ସୁନ୍ଦର ପଣ 
ନାରୀର ସଂପତ୍ତି ହେଉଛି 

ତା'ର ପତିବ୍ରତା ଗୁଣ 

କୁରୂପ ବ୍ୟକ୍ତିର ଜ୍ଞାନ ହେଉଛି 

ଜୀବନର ସାର୍ଥକତା, 

ଠିକ୍‌ ସେହିପରି କ୍ଷମାପୂର୍ଣଣ ଆଚରଣ 
ହେଉଛି ଜଣେ ତପସ୍ଵୀ ଜୀବନର ପରିପୂର୍ଣ୍ତା ॥ 


ଇନ୍ଦ୍ରିୟାନୁଗତ ବିଷୟମାନଙ୍କୁ 

ବିଷ ମନେକରି ତ୍ୟାଗ କରିଦିଅ, 
ଦୟା, କ୍ଷମା, ଆର୍ଜବ ଆଦି ଗୁଣଗୁଡ଼ିକୁ 
ଆପଣାଇ ଆମ୍ମାକୁ ପବିତ୍ର କର 
ଯେବେ ଜୀବନରେ ମୋକ୍ଷ ଗହୁଁଥାଅ ॥ 


OO 

ମନ 


କେତେବେଳେ ମନ 

ଯୋଗୀଟିଏ ତ 

କେତେବେଳେ ହୁଏ ଭୋଗୀ, 
କେତେବେଳେ ସିଏ ବଇରୀ ସାଜେ 
ପୁଣି କେତେବେଳେ ବଇରାଗୀ ! 


ମନର ମୂଳେ ଏ ଜଗତ ବଂଧା 

ନାହିଁ ତା'ର ଥଳକୂଳ 

ଭାବନା ରାଇଜେ ଉଡ଼ିବୁଲେ ସିଏ 
ଅହରହ କାଳକାଳ 

ଶରୀର ଅଟଇ ସ୍ପିର ଚଂଚଳ ସେ ମନ, 
ଏଇଠି ଅଛି ପୁଣି ଏଇଠି ନାଇଁ ସିଏ 
କାହାର ସେ ନୂହଁଇ ଅଧୀନ ॥ 


ବନ ପୋଡ଼ିଗଲେ ସଭିଏଁ ଜାଣନ୍ତି 
ମନ ପୋଡ଼ିଗଲେ ଜାଣନ୍ତିନି କେହି, 
ଭିତରେ ଭିତରେ କାନ୍ଦୁଥାଏ ସିଏ 
ନିରବରେ ରହିରହି ॥ 

ମନ ଦର୍ପଣରେ ଦାଗଟିଏ ଯେବେ 
ଅଲକ୍ଷ୍ୟରେ ଲାଗିଯାଏ, 
ସହଜରେ ତାହା ଲିଭିପାରେ ନାହିଁ 
ବାରମ୍ବାର ଦିଶୁଥାଏ ॥ 


ମନର ଉପଦ୍ରବରେ ଦେହ ଓ ଇନ୍ଦରିୟାଦି 
ସଦା ହୁଅନ୍ତି ଅବଶ 

ତାକୁ ନିରୋଧ କରିବାର 

ଚେଷ୍ଟା ହୁଏ ନିରର୍ଥକ 

ଯେହ୍ନେ ଅସାଧ୍ଯ ବତାସ 

କେବଳ ଅଭ୍ୟାସ ଓ ବୈରାଗ୍ୟ ଦ୍ଵାରା 
ମନକୁ ଜୟକରି ହୁଏ 

ଚଂଚଳମନକୁ ତାହା 

ଅବିଳମ୍ବେ ସ୍ଥିର କରିଦିଏ ॥ 


ମନର ମାନଚିତ୍ରଟି ଏତେ ବଡ଼ ଯେ 
ଆଖୁ ପାଏ ନାହିଁ, 

ଯେତେଯେତେ ଘଟଣା ଓ ଦୁର୍ଘଟଣା 
ଘଟିଯାଏ ତା” ଦେହରେ 

ସେସବୁ ରହିଯାଏ ସ୍ଵୃତି ହୋଇ 
ସବୁଦିନ ପାଇଁ ॥ 

ବୁ 


ବୂଵ୍ଧି ଥିଲେ ବଳ ଆସେ ଶରୀରରେ 
ଯେତେ ବଳହୀନ ହେଲେ ବି 
ବ୍ୟକ୍ତିଟି ତା'ର ବୁଧି ଯୋଗୁଁ 
ଅସାଧ୍ଯ ସାଧନ କରିପାରେ, 

ବଡ଼ ବଡ଼ ବିପଦକୁ 

ଅକ୍ଵେଶରେ ଲଂଘିଯାଇପାରେ ॥ 


ବୁଵ୍ଧି ବତାଇଦିଏ ବଂଚିବାର କୌଶଳ 
ନଇଁ ପଡ଼ିଥିବା ଅଣ୍ଟାକୁ ସଳଖୁ ଦିଏ, 
ଭାଂଗି ଯାଇଥବା ମନକୁ 

ବି ଯୋଡ଼ି ଯାଡ଼ି ଦିଏ ॥ 


ଭଲମନ୍ଦ ପରଖିବାର 
ଦାୟିତ୍ଵ ବୁଦି ଉପରେ 
ବୁଦ୍ଧି ଚିହ୍ନେଇଦିଏ 
ଭଲକିଏ ମନ୍ଦ କିଏ, 
ଭଲରେ ଚଳିବାକୁ ହେଲେ 
ବୁଵଧି ଭରସା ହି ଦିଏ ॥| 


GD 


Digitized by PPRACHIN, SOA 

ସମ ବୁଦ୍ଧିଯୁକ୍ତ ବ୍ୟକ୍ତଟି 

ପାପ ଓ ପୁଣ୍ୟ ଉଭୟକୁ 
ତ୍ୟାଗ କରିଦିଏ 

ବୁଵ୍ଧିଯୋଗ ପ୍ରାପ୍ତି ପାଇଁ 

ସେ ଯତ୍ସଶୀଳ ହୁଏ 

ସମତା ବା ଯୋଗହିଁ 

କର୍ମରେ କୂୃଶଳତା ଆଣେ, 
ସିଵ୍ଧି ଅସିଵ୍ଧିରେ ସମ ହୋଇ 
ଆସକ୍ତିକୁ ତ୍ୟାଗ କରି ଜାଣେ ॥ 


ଯିଏ ଅନାସକ୍ତ ହୋଇ 

ଶୁଭ ଅଶୁଭକୁ ପ୍ରାପ୍ତ କରି 

ହର୍ଷିତ ହୁଏ ନାହିଁ କି 

ଦ୍ଵେଷ କରେ ନାହିଁ 

ସେହି ବ୍ୟକ୍ତିର ବୁବ୍ଧି ସ୍ଥିର ହୋଇଥାଏ, 
ଇତ୍ଦ୍ରିୟମାନଙ୍କୁ ବିଷୟ ସମୂହରୁ 
ନିବୃତ୍ତ କରିଦେଇ 

ତା'ର ବୁଦ୍ଧିକୁ ସିଏ ସ୍ରିର କରିଦିଏ ॥ 


ମଣିଷର ସତି ଶକ୍ତି ଲୋପ ହେଲେ 

ବୁଦ୍ଧି ନାଶ ହୁଏ ଓ 

ସେ ପତନ ଆଡ଼କୁ ଯାଏ, 

ହେଲେ ଶୁଦ୍ଧ ଚିତ୍ତ ସାଧକଟିଏ 
ଅନ୍ତଃକରଣର ନିର୍ମଳତା 

ପ୍ରାପ୍ତ ହୋଇ ତା”ର ବୁଦି 
ପରମାମତ୍ଭାଙ୍କଠାରେ ଲଗେଇ ଦେଇଥାଏ ॥ 

ମନ ଓ ଇନ୍ଦ୍ରିୟ ସବୁକୁ 

ସଂଯତ ନକଲେ ମଣିଷର 
ବ୍ୟବସାୟାନ୍ଭିକା ବୁଦ୍ଧି ହୁଏ ନାହିଁ, 
ସେଭଳି ବ୍ୟକ୍ତିର ନିଷ୍କାମ ଭାବ ତ 
ଆସେନି, ସୁଖଶାନ୍ତି ବି 

ତା'ଠାରୁ ଯାଆନ୍ତି ଦୂରେଇ ॥ 


କେବଳ ଶାସ୍ତ୍ଜ୍ଞାନ ଅଧ୍ୟୟନରେ 
ଯଦି ଦିନ ବିତିଯାଏ 

ବୁଦ୍ଧି ଟିକେ ନଥୁଲେ ତାହା 
ବୃଥା ମନେ ହୁଏ 

ବୁଦ୍ଧି ଓ ବିବେକ ପ୍ରଗତିର 

ଦୁଇ ମୁଖ୍ୟ ଦ୍ଵାର, 

ଯେମିତି ହେଲେ ଏ ଦୁଇଟିକୁ 
ଅକ୍ତିଆର କର ॥| 

ଚିତ୍ତ 


ଚିତ୍ତଟି ନିର୍ମଳ ରହିଲେ 

ବ୍ୟକ୍ତି ପାଏ ସବୁଠି ଆଦର 
କାର୍ଯ୍ୟ ଦକ୍ଷତା ତା'ର ବୃଦ୍ଧି ପାଏ 
ସିଏବି ହୋଇଯାଏ 

କର୍ମରେ ତପୂର ॥ 


ଯିଏ ତା'ର ଚିତ୍ତକୁ କରେ 

ନିଜର ଅଧୀନ 

ନିଜ ସ୍ଵରୂପରେ ସ୍ଥିତ ରହି 

ସକଳ ପଦାର୍ଥରୁ 

ନିସ୍କହ ହୋଇଯାଏ, 

ସେତେବେଳେ ତାକୁ ଯୋଗୀ କୁହାଯାଏ ॥ 


ନିଃସନ୍ଦ ବାୟୁରେ ଦୀପଶିଖା 
ଯେପରି ରହଇ ନିଶ୍ଚଳ, 
ଠିକ୍‌ ସେହିପରି ଯୋଗୀମାନଙ୍କ 

ଯୋଗାଭ୍ୟାସ ପାଇଁ 
ସଂଯତ ଚିତ୍ତ ହୁଏ ଅନୁକୂଳ ! 


ଯୋଗାଭ୍ୟାସ ଦ୍ଵାରା ଯୋଗୀଟି 
ନିଜଦ୍ଵାରା ନିଜକୁ କରଇ ଦର୍ଶନ, 
ନିଜଠାରେ ନିଜେ ସନୁଷ୍ଟ ଓ 
ସ୍ପିରଚିତ୍ତ ହୋଇ ଶାନ୍ତିରେ 
କାଟଇ ତା ଦିନ ॥ 


ଅଭ୍ୟାସ ଯୋଗଯୁକ୍ତ ଓ 
ଚିନ୍ତନ ରହିତ ଚିତ୍ତ ଦ୍ଵାରା 
ଯୋଗୀଟି ପରମାତ୍ମାଙ୍କ 
ଚିନ୍ତନ କରିଥାଏ 

ଶରୀର ଛାଡୁଥିବା ସମୟରେ 
ଅକ୍ଲେଶରେ ସେହି 
ଦିବ୍ୟପୁରୁଷଙ୍କୁ ସେ 

ପ୍ରାପ୍ତ ହୋଇଥାଏ ! 


ଚିତ୍ତ, ପ୍ରାଣ ଓ ଇନ୍ଦ୍ରିୟ ସବୁକୁ 
ପ୍ରଭୁଙ୍କ ପାଖରେ ଅର୍ପଣ କରି 
ଯେଉଁ ଭକ୍ତ ଭଜନ କୀର୍ଭନରେ 
ନିବିଷ୍ଠ ରହେ, 

ସନ୍ତୋଷ ଓ ଶାନ୍ତି ଲାଭ କରି 
ସେ ପ୍ରଭୁଙ୍କ ଶରଣକୁ ଯାଏ ॥ 


ଅଭ୍ୟାସ ବଳରେ ନିଜର 
ଚିତ୍ତକୁ ସଦା ଶୁଦ୍ଧ ରଖ 

ଅଧ୍ାମତ୍ମ କର୍ମକୁ ଆଦରି ଓ 
ବିଭୁକ୍ୃପା ଲାଭକରି 

ପାଅ ଅପାର ଆନଂଦ ଓ ସୁଖ ॥| 

ଅହଂକାର 


ଅହଂକାର ଶବ୍ଦଟି ସଦା 
ପୂରିବୂୁଲେ ' ମୁଁ ଭିତରେ 
ଅହଂକାରୀ ବ୍ୟକ୍ତିର ଦୃଷ୍ଟିରେ 
ସମସ୍ତେ ନଗଣ୍ୟ ଓ ତୁଚ୍ଛ 
ସିଏ ଏକା ସବୂକର୍ମ ପାଇଁ 
ଯୋଗ୍ୟ ବ୍ୟକ୍ତିଟିଏ, 
ଅନ୍ୟମାନେ ସମସ୍ତେ ନିକମା 
ଅସମର୍ଥ ଓ ଅକର୍ମଣ୍ୟ ଭାବି 
ପରିଶେଷରେ ନିଜେ ସବୁକୁ 
ନଷ୍ଟ କରିଦିଏ ॥ 


ଯୌବନ, ଧନସଂପଢରି, ପ୍ରଭୁତ୍ଵ ଓ 
ଅବିବେକିତା ବ୍ୟକ୍ତିଟିକୁ 
ଅହଂକାରୀ କରିଦିଏ, 

ପ୍ରତ୍ୟେକଟି ତ ଅନର୍ଥର କାରଣ 


GD 

——ଵ” ଅ ମୁ ଚି ଆଲେଖ @ ————— 


ଯାହା ପାଖେ ଚାରୋଟିଯାକ ବିଦ୍ଯମାନ 
ସିଏ ନିର୍ମୁଳକୁ ଯାଏ ॥ 


ଅହଂକାରୀ ଅବିନୟୀ ଅଟେ 

ଧନ ଓ ମାନରେ ପ୍ରବୃତ୍ତ ହୋଇ 
ନିଜକୁ ବଡ଼ ମନେକରେ 

ଦମ୍ଭ ସହକାରେ ନାମର ପ୍ରସିଦ୍ଧି ପାଇଁ 
ଲୋକ ଦେଖାଣିଆ ଦାନ ଯଜ୍ଞ କରେ 
ଅଜ୍ଞାନରେ ବିମୋହିତ ହୋଇ 
ଶେଷରେ ନରକରେ ପଡ଼େ ॥ 


ଅହଂକାର, ବଳ, ଦର୍ପ, କାମ ଓ 
କ୍ରୋଧରେ ଆଶ୍ରିତ ବ୍ୟକ୍ତିଟି 
ଅନ୍ୟମାନଙ୍କ ସହିତ ଦ୍ଵେଷ କରିଥାଏ, 
ଯେତେ ଗୁଣୀ ହେଲେ ବି 
ସେମାନଙ୍କ ଗୁଣ ପ୍ରତି 

ଦୋଷଦୃଷ୍ଟି ରଖି 

ସେମାନଙ୍କୁ ହେୟ ମଣିଥାଏ ॥ 


କାୟ ମନୋବାକ୍ୟକୁ ବଶୀଭୂତ କରି 
ଶବ୍ଦାଦି ବିଷୟ ତ୍ୟାଗ କରି 
ବ୍ୟକ୍ତିଟି ନିରନ୍ତର 

—————” ଅଆ ମୁ ତ ଆ 6 ଲେଖା @ ——_———————— 


ଧ୍ଯାନଯୋଗ ପରାୟଣ ହୁଏ, 
ଅହଂକାର, ବଳ, ଦର୍ପ, କାମ 
କ୍ରୋଧାଦିକୁ ତ୍ୟାଗ ପୂର୍ବକ 
ଶାନ୍ତକରି ବ୍ରହମପ୍ରାପ୍ତିର 

ପାତ୍ର ହୋଇଯାଏ ॥ 


ଅହଂଭାବ ହିଁ ଦୁଃଖ ଓ 

ବିନାଶର କାରଣ 

ନିଜକୁ ବିଶିଷ୍ଟ ଭାବିବା ହିଁ 
ମୁର୍ଶାମୀର କାରଣ ହୋଇଥାଏ, 
ଏକକୁ ଆରେକ ବଳିଆର ନୀତିରେ 
ଦାନ, ଧର୍ମ, ତପ, ବିଜ୍ଞତା ଓ 
ନୀତି ନିପୁଣତାଦିରେ 

ପ୍ରତିଦୃଦ୍ଧିତାର ଶୀର୍ଷରେ ଥବା 
ମନେକରି ସିଏ ଆପେଆପେ 
ଛୋଟ ହୋଇଯାଏ ॥ 


ମୂର୍ଖଲୋକଟିକୁ ତା” ଇଛ୍ଛୀରେ 

କାମ କରିବାକୁ ଦେଲେ 

ପଶ୍ତିତଙ୍କ ପାଖରେ ସତକଥା 

ବଖାଣି ବସିଲେ 

ବିଦ୍ଧାନଙ୍କ ବିଦ୍ୟାର ପ୍ରଶଂସା କରିଲେ 

———~” ଅମ ତ ଆଲେଖ @ —_——— 


ନାରୀକୁ ଧନର ଲୋଭ ଦେଖାଇଲେ 
ସେମାନଙ୍କୁ ଆୟତ୍ତକୁ ନିଆ ଯାଇଥାଏ, 
ସେହିପରି ଅହଂକାରୀ ଲୋକଟିକୁ 
ହାତ ଯୋଡ଼ିଲେ 

ସିଏ ବଶୀଭୂତ ହୁଏ ॥ 


ଅହଂକାର ଭଳି ଭୟଙ୍କର 
ଗୁଣକୁ ତୁମ ପରିହାର କର, 
ନିଶ୍ଚୟ ପାଇବ ତୁମେ 
ସଭିଙ୍କ ଆଦର ॥ 


OO 


re (FO 

—  ଅ ମୁ ତ ଆଲେଖ୍ୟ @ —_—___—_——— 


ବିପଦ 


ବିପଦ ଆସିଲେ ଭଗବାନ 
ମନେ ପଡ଼ନ୍ତି 

ଆଶଙ୍କା ଓ ଭୟରେ ଦେହମନ 
ଶିହରି ଉଠେ, 

କଂ ଣ କରିବି ଭାବି ଭାବି 
ବିପଦୁ ଉଦ୍ଧାର ପାଇଁ 

ବ୍ୟକ୍ତିଟି ତ୍ରାହି ତ୍ରାହି ଡାକେ || 


ବିପଦ ଏକାକୀ ଆସେନି 
ସାଂଗରେ ଆଣିଥାଏ 
ସାଥୀ, ପରିଜନ 
ଭାଗ୍ୟକୁ ନିନ୍ଦିନିନ୍ଦି 
ବ୍ୟକ୍ତିଟି କରୁଥାଏ 

ମୁକ୍ତି ନିବେଦନ ॥ 


ବିପଦରେ ମନ ଅସ୍ଥିର ହୁଏ, 
ଯାହା ନ କରିବା କଥା 

————— ଅମୃତ ଆଲେଖ୍ୟ @ ——_—_—_ —— 


ତାହା ବି ବେଳେବେଳେ 
କରି ହୋଇଯାଏ ॥ 


ରୋଗଗ୍ରସ୍ତ ହେବା 
ସବୁଠାରୁ ବଡ଼ ବିପଦ 

ମନ ହୁଏ ବିଚଳିତ 

ମୂତ୍ୟୁ ଭୟ ମନକୁ 

କରଇ ଚିନ୍ତିତ 

ଚିନ୍ତାରେ ଚିନ୍ତାରେ 
ବ୍ୟକ୍ତିଟି ହୁଏ ଶଯ୍ୟାଶାୟୀ 
ବିପଦ ପରେ ବିପଦ 
ଆସନ୍ତି ଡକାଡକି ହୋଇ ॥ 


ସଂପଦବେଳର ବଂଧୁମାନେ 
ଦୂରେଇ ଯାଆନ୍ତି 
ବିପଦବେଳେ ସେମାନେ 
ଦେଖା ନ ଦିଅନ୍ତି 

ପ୍ରକୃତ ବଂଧୁ ଯିଏ 

ସିଏ ପାଖେ ପାଖେ ଥାଏ, 
ସଂପଦ, ବିପଦ ତା' ପାଖେ 
ସମାନ ବୋଲାଏ ॥ 

———— ¢ ଅମ ତ ଆଲେଖ୍ୟ @ —_—__———————————— 


କେତେଜଣ ନେସଯାନ୍ତି 
ଜ୍ୟୋତିଷ ଆଶ୍ରୟ 

ଗ୍ରହ ନକ୍ଷତ୍ର ଗତିବିଧୂ 
ଉପଚାର ସେମାନଙ୍କୁ 
ଦିଅଇ ଅଭୟ || 


ବିପଦୁ ଉଦ୍ଧାର ପାଇଁ 

ଧୈର୍ଯ୍ୟ ହିଁ ଏକମାତ୍ର ଲୋଡ଼ା 
ସମୟକୁ ଗଡ଼ିଯିବାକୁ ଦିଅ, 
ପ୍ରଭୁପଦେ ନିଜକୁ ସମର୍ପି ଦେଇ 
ବିପଦରୁ ମୁକ୍ତ ହୋଇଯାଅ ॥ 


O୦୦ 

¢ ଅମୃତ ଆଲେଖ୍ୟ @ ———_—_—_—— 


ବିନାଶ 


ବିନାଶ ବେଳେ ବୁଦ୍ଧି 
ବିପରୀତ ହୁଏ 

କର୍ଉବ୍ୟ କର୍ମ କରିବାର 

ମାର୍ଗ ବଂଦ କରିଦିଏ, 

ସବୁ ପରିଶ୍ରମର ଫଳ ତ 
ମିଳେନି, ବରଂ ଆସ୍ତେ ଆସ୍ତେ 
ତାହା ଲୋପ ପାଇଯାଏ ॥ 


ନଦୀକୂଳରେ ଶାଖା ମେଲିଥୁବା 
ବୃକ୍ଷଟି ଅନିଶ୍ଚିତତା ଭିତରେ 
ନଷ୍ଟ ହୋଇଯାଏ, 

ଗଛର ବୋଝକୁ ସମ୍ଭାଳି 
ପାରେନି ଦୂମି 

ନଦୀଧୀରରେ ଉପୁଡ଼ି ପଡ଼ିଥାଏ | 


ମନ୍ତ୍ରୀ ନ ଥିଲେ ରାଜା 
ହୋଇଥା'ନ୍ତି ଶକ୍ତିହୀନ 


re GBD 

————— ଅମୃତ ଆଲେଖ୍ୟ @ ———————_——— 


ରାଜ୍ୟ ହୁଏନି ଶତ୍ରୁ 
କବଳରୁ ସୁରକ୍ଷିତ, 
ରାଜାଙ୍କ ବିନାଶରେ 
ପ୍ରଜାମାନେ ଗଣନ୍ତି ପ୍ରମାଦ ॥ 


ସ୍ତ୍ରୀଲୋକଟିଏ ଅନ୍ଯ ଲୋକର 
ଘରେ ରହି କାମଧନ୍ଦା କଲେ 

ତା” ଚରିତ୍ର ହୁଏ ସଂଦେହଜନକ 
ତା” ହୁଏ ତା'ର ବିନାଶର କାରଣ, 
ଜୀବନ ତମାମ ତା'ର 

ଦୁଃଖ ଶୋକରେ ହିଁ କଟେ 

ଅଶାନ୍ତି ଭୋଗେ ଚିରଦିନ ॥ 


ନଷ୍ଟ ହୋଇଯାଉଥବା 
ପିଲାଟିର ଗତିପଥ 

ବିନାଶ ଆଡ଼କୁ ହିଁ ଯାଇଥାଏ, 
ଅନ୍ୟକିଛି ବୁଵ୍ଧିବାଟ ତାକୁ ଦିଶେନି 
ତା” ଭିତରେ ଗଢ଼ି ଉଠିଥିବା 
ସଦବୁଵି, ଚାରିତ୍ରିକ ଗୁଣସବୁ 
ଧୀରେ ଧୀରେ ନଷ୍ଟ ହୋଇଯାଏ ॥! 


ଦରିଦ୍ରତାର ବିନାଶ ହିଁ 
ହୁଏ ଦାନ ଦେବାରେ 
ଦୁଃଖର ବିନାଶ ଘଟେ 


re (BID 

———” ଅମୃତ ଆଲେଖ୍ୟ @ ————— 


ବ୍ୟକ୍ତିର ସଦାଚାରରେ 
ଅଜ୍ଞାନକୁ ବୁଦ୍ଧି ଦୂର କରିଦିଏ 
ଭାବନା ଦ୍ଵାରା ଭୟ 

ଲୋପ ପାଇଯୀାଏ ॥ 


ନିଜେ ହିଁ ନିଜର ଶତ୍ରୁ 

ଷଡ଼ରିପୁଙ୍କୁ ଯେ 

ଦମନ ନକରେ | 

ନିଜର ବିନାଶକୁ ନିଜେ 

ଡାକିଆଣେ ଇନ୍ଦ୍ରିୟମାନଙ୍କୁ 

ଯେ ଆଣିନପାରେ ନିଜ ଅକ୍ତିଆରେ ॥ 


OO 

—— ——” ଅମ ଚତ ଆଲେଖ @ ———————— 


ବିଶ୍ଵାସ 


ସବୁକିଛି ଚାଲିଛି ଏଠି ବିଶ୍ବାସରେ 
ବିଶ୍ବାସରେ ବଂଚିବାକୁ ହୁଏ, 
ବିଶ୍ଵାସ ତୁଟିଗଲେ 

ଆପଣା ବି ପର ହୋଇଯାଏ ॥ 


କାହାକୁ ବିଶ୍ଵାସ କରିବା ? 


Paap 


ଏମିତିକି ନିଜର ନିଃଶ୍ଵାସକୁ 

ବି ନୁହେଁ, ଚାଲୁଚାଲୁ 
ସିଏ ବି କେତେବେଳେ ଅଟକି ଯିବ 
ସେ କଥା କିଏ ବା କହିବ ? 


ସଂପର୍କର ସୌଧଟିଏ 
ତୋଳା ହୁଏ ବିଶ୍ବାସରେ 
ପତିପତ୍ନୀର ପବିତ୍ର ସଂପର୍କ 
ବି ବଂଧା ବିଶ୍ବାସକୁ ନେଇ, 

ବଣ ଅମୃତ ଆଲେଖ୍ୟ @ —_—_—_—_—_—_— —— 


ସେ ବଂଧନ ଅତୁଟ ରଖିବାକୁ ହୁଏ 
ସବୁଦିନ ପାଇଁ ॥ 


ହରି ବି ମିଳନ୍ତି ବିଶ୍ବାସରେ 
ତର୍କ କଲେ ଯାଆନ୍ତି ଦୂରେଇ 
ଦେଖାନ୍ତି ମୁକତିର ପଥ 
ଦୂରକରି ଦୁଃଖ ଅବସାଦ ॥ 


OO 

———e@ ଅମୂତ ଆଲେଖ @ —————— 


ଅଭ୍ୟାସ 


ମଣିଷ ଅଭ୍ୟାସର ଦାସ 
ଯେକୌଣସି କର୍ଭବ୍ୟ କର୍ମ 
ଅଭ୍ୟାସ କଲେ ସେଥୁରେ 
ମିଳିଥାଏ ପରିପୂର୍ଣତା ଓ 
ଜୀବନର ସାର୍ଥକତା, 
ଅଭ୍ୟାସ ନକଲେ ମିଳେନି 
ଆଶାନୁରୂପ ସଫଳତା ॥ 


ଶିଶୁଟିଏ ଅଭ୍ୟାସ ବଳରେ 

ଶିଖେ କଥା କହିବା 

ଥରକୁ ଥର ତଳେ ପଢ଼ି 

ଆସ୍ତେ ଆସ୍ତେ ଶିଖେ ଚାଲିବା ଦୈଡ଼ିବା 
ବଡ଼ ହେବା ସଂଗେ ସଂଗେ 

ଶିଶୁଟିର ଆଚରଣ ଓ ଉଚ୍ଚାରଣ 

ନିର୍ଭର କରିଥାଏ 

ତା” ଅଭ୍ୟାସ ଉପରେ 
ଯେମିତି ଦେଖେ ସେମିତି 
ନୀତିରେ ସେ ଭଲମନ୍ଦକୁ 
ଆପଣାଇ ନିଏ, 

ଶିଖେ 


——ଡ ଅମୃତ ଆଲେଖ୍ୟ @———— 


ଉତ୍ତମ ଅଭ୍ୟାସ ବଳରେ 
ସେ ଦୁନିଆକୁ ଭଲ ପାଇଥାଏ ॥| 


ଅଭ୍ୟାସ ନକଲେ ବିଦ୍ୟା ବି 

ବିଷ ମନେ ହୁଏ 

ଅଲୋଡ଼ା ହେଲାଭଳି 

ବୃଦ୍ଧ ବ୍ୟକ୍ତି ପାଖରେ ତରୁଣୀଟିଏ, 
ଶାସ୍ତ୍ରର ଭଲ ମନ୍ଦ ସବୁ 

ତର୍ଜମା ହୁଏନି, ଅଭ୍ୟାସ ନ କଲେ 
ପଶ୍ଡିତଟିଏ ବି ବିନା ଅଭ୍ୟାସରେ 
ମୂର୍ଖ ହୋଇଯାଏ ॥ 


ଦାନ ଦେବାର ଇଛ୍ଛା 
ପ୍ରିୟ କଥା କହିବା ଓ 

ଧୈର୍ଯ୍ୟ ତଥା ସମୁଚିତ ଜ୍ଞାନଗୁଡ଼ିକ 
ବ୍ୟକ୍ତିଟିର ସହଜାତ ଗୁଣ, 

ଏହି ସବୁ ଗୁଣ କାହାକୁ 

ଶିଖାଇ ହୁଏ ନାହିଁ, 

କି ଯେତେ ଅଭ୍ୟାସ କଲେ ବି 

ସେ ସେଗୁଡ଼ିକୁ ସହଜରେ ପ୍ରାପ୍ତ ହୁଏ ନାହିଁ ॥ 


ଯୋଗାଭ୍ୟାସ ସବୁଠାରୁ 
ଉତ୍ତମ ଅଭ୍ୟାସ 

ରୋଗ ପାଇଁ ଯୋଗାଭ୍ୟାସ 
ଅମପତ ତୁଲ୍ୟ ମନେହୁଏ, 

୫ ଅସତ ଆଲେଖ୍ୟ @ —————————— 


ନିରନ୍ତର ଅଭ୍ୟାସ କରିଲେ 
ଶରୀର ରୋଗମୁକ୍ତ ହୁଏ ॥ 


ଅଭ୍ୟାସ ଦ୍ଵାରା ଚଂଚଳ ମନ 
ବଶୀଭୂତ ହୁଏ, 

ଯୋଗପ୍ରାପ୍ତି ସହଜ ହୋଇଯାଏ ସାଧକକୁ 
ଓ ସିଏ ତା' ମନ 

ନିଜ ଆୟତ୍ତକୁ ନିଏ ॥ 


ଅଭ୍ୟାସ ଯୋଗରେ 
ଅସମର୍ଥ ହେଲେ 

ସାଧକଟିକୁ କର୍ମ ପରାୟଣ 
ହେବାକୁ ହୁଏ, 

ମନ ଓ ଇନହ୍ଦରିୟାଦିକୁ ବଶୀଭୂତ କରି 
ସେ କର୍ମର ଫଳ ତ୍ୟାଗ କରିଦିଏ ॥| 


ଅଭ୍ୟାସଠାରୁ ଶାସ୍ତଜ୍ଞାନ 
ଆହରଣ ବଡ଼ 
ଶାସ୍ତ୍ରଜ୍ଞାନ ଠାରୁ ଧ୍ୟାନ 
ବଡ଼ ଲାଗିଥାଏ, 
ଧ୍ୟାନରୁ କର୍ମଫଳର 

ଇଛା ତ୍ୟାଗ ହିଁ ବଡ଼ 

ଓ ତ୍ୟାଗରୁ ପରମ ଶନ୍ତି 
ଲାଭ କରି ହୁଏ || 


OO 

rr ଅମୃତ ଆଲେଖ୍ୟ @ 


ଜୀବନ 


ଜୀବନର ବଡ଼ଦାଣ୍ଡେ 

ଗଡ଼ ଛି ଶରୀର ରଥ 

କେତେ ଯେ ସ୍ଵପ୍ନ କେତେ ସମ୍ଭାବନା 
ଆଗକୁ କେତେ ଯେ ପଥ 

ସେ ରଥେ ଲାଗିଛି 

ଧୈର୍ଯ୍ୟର ଚକ, ଦଉଡ଼ି ଦଇବର 
ସାହସର ଘୋଡ଼ା ଯୋଚା ହୋଇଛନ୍ତି 
ଟାଣିବାକୁ ଆଗଭର 

ବୁଵ୍ଧି ଓ ବିବେକ ଡାହୁକ ସାଜନ୍ତି 
ରଥ ଗଡ଼ିଯାଏ ଆଗକୁ 

କଲା କର୍ମମାନ ଭକତ ହୋଇକି 
ସମର୍ପି ଦିଅନ୍ତି ନିଜକୁ 

ବ୍ରହ୍ମରୂପି ଆତ୍ମା ବସିଛି ରଥରେ 

କର ତାଙ୍କ ଦରଶନ 

ରଥ ଚାଲିଅଛି ମୁକତିର ପଥେ 
ଲକ୍ଷୟ ଲଭିବାକୁ ନିର୍ବାଣ । 

¢ ଅମୃତ ଆଲେଖ୍ୟ @ ———_————— 


ଶ୍ମଶାନ 


ଗାଁ ମୁଣ୍ଡରେ ଶ୍ଳଶାନ ଭୂଇଁ 

ବାପ ଅଜା ଚଉଦ ପୁରୁଷରୁ 
କାହିଁ କେତେ କାଳୁ 

କାହାର ସେଠିକି ନଜର ନଥାଏ; 
ଏକ ଅପନ୍ତରା ନିଛାଟିଆ 
ଜାଗାରେ ମୁହଁ ମାଡ଼ି ଶ୍ୃଶାନଟି 
ପଡ଼ି ରହିଥାଏ | 


ଭଲ ହୁଅନ୍ତା ଶୃଶାନଟି 

ଗାଁ ପାଖ ସହରର କେଉଁ 

ଏକ ଛକ ଜାଗାରେ ଥଲେ 

ଯିଏ ଯାଆନ୍ତା ସେଇ ବାଟ ଦେଇ 
ଥରେ ଦେଖିପାରନ୍ତା ଆଖି ପୁରେଇ 
ମଣିଷର ଅନ୍ତିମ ଯାତ୍ରାକୁ 
ସମସ୍ତଙ୍କୁ ଦିନେ ନା ଦିନେ 
ଯିବାକୁ ହେବ ଏ କଥା 

ସବୂଦିନ ପାଇଁ ମନେ ରଖିବାକୁ || 

———— ଅମ ତ ଆଲେଖ @——————— 


ଅସମ୍ଭବ 


ଅସମ୍ଭବ ବୋଲି 

କିଛିନାହିଁ ସଂସାରରେ 

ଆମ ଚାହିଁବାଟା 
ଅସମ୍ଭବକୁ ସମ୍ଭବ କରିଦିଏ, 
ଆମେ ନ ଚାହିଁଲେ 

ହେବା କାମଟା ନ ହୋଇ 
ସେମିତି ପଢ଼ି ରହିଥାଏ ॥ 


ନିଜ ଉପରୁ ବିଶ୍ଵାସ ବା 

ଆସ୍ଥା ହରାଇଲେ 

କାର୍ଯ୍ୟଟି ଅସମ୍ଭବ ଲାଗେ 

ହେଇ ଆସୁଥିବା କାମଟି 

ମଝିରେ କେତେବେଳେ ଅଟକିଯାଏ, 
ମନୋବଳ କମିଆସେ 

ଲକ୍ଷ୍ୟସ୍ଥଳରେ ପହଞ୍ଚି ହୁଏନି 

ଓ କାର୍ଯ୍ୟଟି ଅସମ୍ପୂର୍ଣ୍ଣ 

ରହିଯାଇଥାଏ ॥ 

——” ଅମୂତ ଆଲେଖ @ —————— 


ଅସମ୍ଭବ ଶବ୍ଦଟି କେବଳ 
ବୋକାମାନଙ୍କ ଅଭିଧାନରେ ମିଳିଥାଏ, 
ନକାରାମ୍ମକ ଚିନ୍ତାଗ୍ରସ୍ତ ମନଟିକୁ ଧରି 
ବ୍ୟକ୍ତିଟି କୌଣସି କାର୍ଯ୍ୟରେ 

ସଫଳତା ପାଏନାହିଁ 

ବରଂ ତା” ଚାରିକଡ଼ 

ପରିବେଶକୁ ହିଁ ଦୋଷ ଦେଇଥାଏ ॥ 


ପ୍ରଭୁ ଶ୍ରୀରାମ ବି ଦିନେ 
ଅସମ୍ଭବତାକୁ ବିଶ୍ଵାସ କରି 
ସ୍ଵର୍ଣ୍ଧମୂଗ ପଛରେ 
ଧାଇଁବାକୁ ଲାଗିଥିଲେ 
ମାୟାମୂଗ ପଛରେ 
ଗୋଡ଼େଇବା ବୃଥା ଥୁଲା, 
ସୀତାଙ୍କୁ ହରେଇବାର 
ରାସ୍ତା ଖୋଲିଦେଲା ॥ 


ଅସୁବିଧାର ସମୟ ଆସିଲେ 
ବୁବି ଭ୍ରଷ୍ଟ ହୁଏ 

ତାହା ବିନାଶକୁ ଡାକିଆଣେ 
ବିଫଳତାର ମାର୍ଗ ଖୋଲି ଦିଏ, 
ଓ ବ୍ୟକ୍ତିଟି ବ୍ୟସ୍ତତା ଭିତରେ 
ଅସମ୍ଭବକୁ ସମ୍ଭବ କରିବାରେ 
ଅସଫଳ ହୁଏ | 

¢ ଅସମ ତ ଆଲେଖ୍ୟ @ ——— 


ପ୍ରବଳ ପରାକ୍ରମୀ ରାବଣର 
ସ୍ଵର୍ଣ୍ଧଲଙ୍କା ହେଲା ଛାରଖାର 
ଅସମ୍ଭବ ବି ସମ୍ଭବ ହୋଇଲା 
ପ୍ରଭୁ ଶ୍ରୀରାମଙ୍କ ଧୈର୍ଯ୍ୟ, ନିଷ୍ଠା 
ସଂଯମତା ଓ ସରଳତା, 
ଆଣିଦେଲା ପୁଥବୀରେ 
ଶାନ୍ତିର ବାରତା ॥ 


ଅସମ୍ଭବ ଶବ୍ଦଟିକୁ 
ମନରୁ ଦୂରେଇ ଦିଅ 
ସଫଳତାର ସିଡ଼ି ଚଢ଼ି 
ଜୀବନକୁ ଶାନ୍ତିରେ 
ଜିଇଁବାକୁ ଦିଅ ॥ 

——”™——଼ €  ଅମୁତ ଆଲେଖ @ —————— 


ଅନୁଚିନ୍ତା 


ଏତେ ଧନ ଅର୍ଜିଲି 

ହେଲେ କଲିନାହିଁ ଭୋଗ 

ଦାନ ଧର୍ମ ବି କରିଲି ନାହିଁ 
ଶେଷ ଅବସ୍ଥାରେ ଦେଖେ 
ମାଡ଼ିବସେ ରୋଗପରେ ରୋଗ 
ସେ ଧନରେ କିବା ଲାଭ, 
କେବଳ ଅନୁଭବୀ ହିଁ 
କରିପାରେ ତାହା ଅନୁଭବ ॥| 


ଶରୀରରେ ସଂଚିଥୁଲି 
ଅପର୍ଯ୍ୟାପ୍ତ ବଳ 

ହେଲେ ପାରିଲିନି ଜୟ କରି 
ଶତ୍ତଟିଏ ମୋର, 

ସେ ବଳରେ କିବା ପ୍ରୟୋଜନ 
ଜାଣିଗଲି ହୃଦୟକୁ ଜିଣିବାରେ 
ଶାରୀରିକ ବଳଠାରୁ 
ମନୋବଳ ବେଶୀ ଦରକାର ॥| 

ବଣ ଅମୃତ ଆଲେଖ୍ୟ @ ———_—_—_—_—_—— 


ଏତେ ଶାସ୍ତ ଅଧ୍ୟୟନ କଲି 
ହେଲେ କଲି ନାହିଁ ଧର୍ମ ଆଚରଣ 
ସେ ଶାସ୍ତରପାଠ ମୋର ବୂଥା ହେଲା 
ଜୀବନଟା ହେଲା ଅକାରଣ 


ଆତ୍ମସନ୍ତୋଷ ମୋତେ ବା 
ମିଳିବ କେଉଁଠୁ 

ଇତ୍ଦିୟାଦିର ବଶୀଭୂତ ହୋଇ, 
ଜୀବନ ଜୀଇଁବାର ମଧୁରତା 
ଯାଏ ପାଣିରେ ମିଳାଇ ॥ 


OO 

rn @ ଅମୃତ ଆଲେଖ୍ୟ @ ———— 


ସଦ୍‌ 


No ot 


ସମସ୍ୟା ଜର୍ଜରିତ 

ଜଂଜାଳମୟ ଜୀବନ 

ବଂଚିବା ଭିତରେ ଶାନ୍ତିରେ 

ଟିକେ ନିଶ୍ଵାସ ମାରିବାକୁ 

ବେଳେବେଳେ ଭାରି ଇଛା ହୁଏ, 

ଭଂଗାଭଂଗା ଦରଖଣ୍ଡିଆ 

ସ୍ଵପ୍ନ ସବୁକୁ ସାକାର କରିବାକୁ 

କାହାର ନା କାହାର ଆଶ୍ରା ଲୋଡ଼ାଯାଇଥାଏ ॥ 


ଧୀର ମନ୍ଛର ଗତିରେ 

ଚାଲୁଥିବା କୀଟଟିଏ ଯଦି କେବେ 
ଦୃତ ଗତିରେ ଦୌଡ଼ୁଥିବା ଯାନଟିରେ 
ବସିଥିବା ମଣିଷର ପୋଷାକରେ 
ଲାଗିଯାଏ, ପଚାଶ ମିନିଟର 

ରାସ୍ତା ଯିବାକୁ ତାକୁ ମାତ୍ର 

——————— ଅମୃତ ଆଲେଖ୍ୟ @ —_—_—__—_—_—_ଙ—େ 


ପାଞ୍ଚ ମିନିଟ୍‌ ଲାଗିଥାଏ 

ଠିକ୍‌ ସେମିତି ଏ ଭବ ସାଗରକୁ 
ପାରିହେବାକୁ ସଦଗୁରୁ ଜଣେ 

ଲୋଡ଼ା ହୁଅନ୍ତି । 

ଯେତେ ଝଡ଼ଝଞ୍ଜା ଆସିଲେ ବି 
ଜୀବନ ତରୀଟି ସିଏ 

ଅକ୍ଲେଶରେ କୂଳରେ ଲଗେଇ ଦିଅନ୍ତି | 

—” ଅ ମୁ ତ ଆଲେଖ @ 


ର୍ଘଟଣା 


ଅନେକ ପ୍ରକାରର ଦୁର୍ଘଟଣା 
ଘଟେ ଜୀବନରେ 
କେତେବେଳେ ଘଟେ ତାହା 
ଆଗରୁ କେବେ ଜଣା ନଥାଏ, 
ଆଖୁକୁ ସଳଖ ଦିଶୁଥୁବା 
ରାସ୍ତାଟିରେ ଛକଟିଏ 

ହଠାତ୍‌ ଆସିଯାଏ 

ଓ ଜୀବନଟା ଭିନ୍ନ ମୋଡ଼ ନିଏ ॥ 


ବେଳେବେଳେ କିଛିଟା ଦୁର୍ଘଟଣା 

ଆପେ ଆପେ ସୁଯୋଗ ପାଲଟିଯାଏ, 

ଏଇ ଯେମିତି କୌଣସି ଏକ 

ଶୀତ ସକାଳରେ ଜାମା ଯୋଡ଼ ହୋଇ 
ଚନ୍ଦ୍ରଭାଗା କୂଳରେ ପ୍ରାତଃ ଭ୍ରମଣ 

କରୁଥିବା ଲୋକଟିର ଦୈବାତ୍‌ ଗୋଡ଼ ଖସିଗଲେ 
ସିଏ ପଡ଼େ କାଲୁଆ ପାଣିରେ 

ପାଟିରୁ ବାହାରି ଆସେ ହରହର ମହାଦେବ 

କୂଳରେ ମେଳାରେ ବୁଲୁଥା'ନତି 

ଶହ ଶହ ଲୋକ, ସେମାନେ 

କୁହାକୁହି ହୁଅନ୍ତି ଦେଖ! 

ଲୋକଟି ଏତେ ବଡ଼ ଶୀତ ସକାଳରେ 

ପାଣିରେ ବୁଡ଼ ପକାଇ ଶିବଙ୍କ ସ୍ତୁତି ଗାନ କରୁଛି 
କେତେ ବଡ଼ ଭକ୍ତ ସତରେ ସିଏ ! 

ନା ଶୀତକୁ ଡରୁଛି ନା 

ପାଣିକୁ ଡରୁଛି ॥ 


ଦୁର୍ଘଟଣାକୁ ସୁଯୋଗରେ 

ପରିଣତ କରିବାର କଳା ଶିଖିବାକୁ ହେବ 
ବଢ଼ି ପାଣିରେ ଭାସିଯାଉଥବା 

ଭେଳାଟି ବୁଡ଼ିଯାଇଥିବା ଲୋକଟିକୁ 
ଉଦ୍ଧାର କରି କୂଳରେ ଲଗାଇଦେବ ॥ 

ଅଳସୁଆ 


ଅଳସୁଆ ବ୍ୟକ୍ତିଟି 

ଜୀବନରେ ଦୁଃଖ ପାଏ, 

ଆଜି କରିବି କାଲି କରିବି 
ହୋଇ ହୋଇ ହେବା କାମକୁ 
ନ ହେବାକୁ ଦିଏ ॥ 


ଅଳସୁଆଟି ଭାଗ୍ୟକୁ ନିନ୍ଦେ 
ଅତୀତକୁ ନେଇ ଅନୁତାପ କରେ 
ଭବିଷ୍ୟତକୁ ଭାବେ ନାହିଁ । 
ବର୍ଭମାନକୁ ଉପଭୋଗ କରେନାହିଁ 
ସବୁବେଳେ ଭାବେ 

ସିଏ ରୋଗଗ୍ରସ୍ତ ବୋଲି, 

ପୁଳାଏ ଅଜଥା ସଂଦେହକୁ 
ମୁଣ୍ଡରେ ପୂରାଇ ହୁଏ 

ହନ୍ତସନ୍ତ ଖାଲି ॥| 

ଶରୀର ଚାହୁଁନି କିଛି କରିବାକୁ 
ମନ ବି ଲାଗୁନି କାମରେ 

କ୍ଲାନ୍ତି ଅବସାଦ ମନକୁ ଘେରିଛି 
ବଂଚିବ ଆଉ କି ଆଶାରେ 

ବୟସ ନହେଉ ବୁଢ଼ା ପରି ଦିଶେ 
ମନରେ ନଥାଏ ସରସତା, 
ଚିନ୍ତାରେ ଚିନ୍ତାରେ କାଟୁଥାଏ ଦିନ 
ମୁଖମଣ୍ଡଳରେ ବିଷର୍ଣ୍ଣତା | 


ଅଳସୁଆର ମନକୁ 
ସଇତାନର କର୍ମଶାଳା କୁହାଯାଏ 

ସବୁରି ଭିତରେ ଅସଫଳ 

ବ୍ୟକ୍ତିଟିଏ ବୋଲି ସିଏ ଗଣା ହୋଇଥାଏ ॥ 


ଯେତେ ପାର କର୍ମ ତପ୍ପର ହୁଅ 
ଅଳସୁଆମିକୁ ଦୂରେଇ ଦିଅ | 


OO 

ହାତକୁ ଦି' ହାତ 


ହାତକୁ ଦି” ହାତ ହୋଇଯିବା 

କିଛି ବଡ଼ କଥା ନୁହେଁ 

ହାତରେ ହାତ ରଖୁ ଗଲିବାଟା ବଡ଼ 
ସେ ଗଲିବାଟା ସାମର୍ଥ୍ୟ 

ଉପରେ ନିର୍ଭର କରେନି 

ବରଂ ଉତ୍ତମ ବୁଝାମଣା ଉପରେ 
ବରକନ୍ୟାଙ୍କ ରାଶି ନକ୍ଷତ୍ର 
ଗଣନାରେ ସେମାନଙ୍କ ଭାଗ୍ୟକୁ 
ଝୁଲାଇ ଦିଏ ଜ୍ୟୋତିଷ 

ହେଲେ ଭଲ ହୋଇଥା'ନ୍ତା 
ଶାଶୁ-ବୋହୂଙ୍କ ରାଶିଫଳର ଗଣନାକୁ 
ବିଚାରକୁ ନେଇଥିଲେ, 

ସରି ଆସୁଥିବା ଦିନଠାରୁ 

ଆସୁଥିବା ରାତିର ଠିକଣା 

ବୁଝି ପାରୁଥିଲେ ॥ 

ସେବାଧର୍ମ 


ଜୀବନ ମୋ ବିତିଗଲା 
ସେବାଧର୍ମ କରି 
ପିତ୍ଵମାତୃ ସେବା ଅଟେ 
ସବୁଠାରୁ ଭାରି, 

ପ୍ରଭୁ ପଦତଳେ 
ସେବକଟିଏ ମୁଁ 
ଜାଣେନା କେଉଁ 
ପଥଯିବି ଅନୁସରି ॥ 


ମଉନ ରହିଲେ ସଭିଏଁ 
ମୋତେ ମୁର୍ଖରେ ଗଣିଲେ 
କଥାକହି ମନ ତୋଷାଇଲେ 
ମୋତେ ବାରଗାଳ ବୋଇଲେ 
କାହାକୁ ମୁଁ କ୍ଷମାକଲେ 
ଭୀରୁ ହୋଇଗଲି 

ଅସହିଷ୍ଣୁ ହେଲେ ସମସ୍ତେ 
କହିଲେ ଅକୁଳୀନ ବୋଲି 

ପାଖେ ରହି ସେବାକଲେ 
ମୁଁ ଯେ ଧୂଷ୍ଟ ନାମ ନେଲି 
ଦୂରରେ ରହିଲେ 

ଲଜ୍ୟାଶୀଳ ବୋଲାଇଲି ॥ 


କେମିତି କରିବି ସେବା 
କୃହ ମୋତେ ପ୍ରଭୁ 

ମୋ ଉପରେ କାଣିଚାଏ 
ଜୁପାଦୃଷ୍ଟି ଥାଉ, 

ଜୀବନ ସାର୍ଥକ ହେଉ 
ତୁମ ନାମ ନେଉନେଉ ॥ 

ସବୁଠାରୁ ମୂଲ୍ୟବାନ 
ମନୋରମ ଅଟେ 

ସେ ସମାଧ୍ୂ ସ୍ଥାନ, 

ଯେଉଁଠି ଆଶ୍ରାନେବ 

ଦିନେ ସରିଯାଇଥବା 

ମୋ ସୁନ୍ଦର ଜୀବନ 

ସୃତିର ସ୍ମାରକୀ ସେହି 

ସମାଧ୍ୂ ପୀଠକୃ, 

ଦୂରୁ ନମସ୍କାର କରେ 

ଧନ୍ୟ ତା'ର ପବିତ୍ର ମାଟିକୁ ॥ 


ବଡ଼ ବଡ଼ ଜମି ସବୁ 
ତା” ଆଗେ ତୁଚୁ ମନେ ହୁଏ 

ସେଇ ସ୍ଥାନଟିକୁ ନିରୋଳାରେ 
ମୁଁ ଭାରି ଭଲ ପାଏ 
ଜୀବନଯାକର ବୋଝ 
ବୋହିବୋହି କେତେବାଟ 
ଆଉ ମୁଁ ଗଲିବି 

ଗଲୁଗାଲୁ ଦିନେ ନା ଦିନେ ତ 
ପୁଣି ମୁଁ ଅଟକି ଯିବି 
ସମସ୍ତଙ୍କୁ ଛାଡ଼ିଦେଇ 
ଗଲିଯିବି ଦୂରକୁ 

ଅନେକ ଦୂରକୁ, 

ସାଥୀରେ ମୋ ନେଇଯିବି 
ମୋ ଅର୍ଜିତ କିଛି ନୁହଁ 

ଖାଲି ସମସ୍ତଙ୍କ ଭଲପାଇବାକୁ ॥ 


ଯେତେ ସବୁ ଜ୍ଞାନ, ଧନ 
ଅଛି ମୋ ପାଖରେ 

ସେ ସବୁକୁ ବାଣ୍ଟି ଦେଇ ଯିବି 
ଲକ୍ଷ୍ଯ ଯାହା ଅଛି ଜୀବନରେ 
ତାକୁ ବି ଯେମିତି ହେଲେ 
ଯିବା ପୂର୍ବରୁ ପୂରଣ କରିବି 
କର୍ଉବ୍ଯୟରେ ଅବହେଳା 
କେବେ କରିବିନି ମୁହିଁ, 
ଗଲିଯିବି ଶୂନ୍ୟହସ୍ତେ 
ଗ୍‌ରିକଡ଼ ଶୂନ୍ୟ କରିଦେଇ ॥ 

କ”ଣ ନଥିଲେ କିଏ 


ମେଘରେ ଜଳ ନଥିଲେ 
ସିଏ ବର୍ଷିପାରେ ନାହିଁ, 
ରୂପଥୁଲେ କଂ ଣ ହେବ 
ବ୍ୟକ୍ତିଟିର ଗୁଣ ନଥୁଲେ 
ଆଦର ପାଏ ନାହିଁ ସେହି ॥ 


ଘରେ ପିଲାଟିଏ ନଥଲେ 

ସେ ଘର ଦିଶେନି ସୁନ୍ଦର, 
ପିଲାଟି ବଡ଼ ହେଲା ପରେ 
ମୁର୍ଖ ହେଲେ ହୁଏ ହତାଦର ॥ 


ନଦୀରେ ଜଳ ନଥଲେ 
ସେ ନଦୀ ଦିଶେ ଅପନ୍ତରା 
ଆକାଶରେ ଜହ୍ନ ନ ଉଇଁଲେ 
ସେ ଆକାଶ ହୁଅଇ ଅଲୋଡ଼ା ॥| 


ଫୁଲଟି ଯେତେ ସୁନ୍ଦର 
ଦିଶୁଥାଉ ନା କାହିକି 

ସୁଗନ୍ଧ ନଥୁଲେ ପାଏନି ଆଦର 
ଦିନରେ ସୂର୍ଯ୍ୟ ନ ଦିଶିଲେ 
ଚାରିଆଡ଼ ଘୋଟେ ଅନ୍ଧକାର ॥ 


ଅତିଯନ୍ଵର ସହିତ ରନ୍ଧା ତରକାରୀଟି 
ସୁଆଦ ଲାଗେନି ଲୁଣ ନପଡ଼ିଲେ, 
ମନ୍ଦିରଟି ଯେତେ ସୁନ୍ଦର 

ହେଇ ଥାଉନା କାହିଁକି 

ତାହା ଲାଗେ ମୂଲ୍ୟହୀନ 

ମୂର୍ଭିଟିଏ ତା' ଭିତରେ 

ପୂଜା ନ ପାଇଲେ ॥ 


ଡାକ୍ତରଖାନାରେ ଡାକ୍ତର ନଥୁଲେ 
ସେଠାକୁ ଯାଇ କିଛି ଲାଭ ନାହିଁ, 
ଯାନଟିରେ ବ୍ରେକ୍‌ ନଥିଲେ 

ତାହା ଅଲୋଡ଼ା ହୁଏ 

ଯାତାୟତ ପାଇଁ ॥ 


ସବୁଥାଇ ଚରିତ୍ର ନଥୁଲେ 
ବ୍ୟକ୍ତିଟି ପାଏନି ଆଦର 
ନିନ୍ଦା ଅପବାଦ ଖାଲି 

ତା” କପାଳରେ ଲେଖା 
ଜୀବନଟା ଲାଗଇ ଅସାର ॥ 

ମନରେ ଶାନ୍ତି ନଥିଲେ 
ଯନ୍ତ୍ରଣାମୟ ହୁଏ ସେ ଜୀବନ, 
ସେଭଳି ଜୀବନ 

ଜୀବନ ଇଁ ନୁହେଁ 

ତାହା ମରଣ ସମାନ ॥ 
କ”ଣ ଥଲେ କିଏ 

ଦିଶିବ ସୁନ୍ଦର 

ସେଥୁପାଇଁ ଆମେ 

ଯନଵବାନ ହେବା, 

ଯନ୍ନ କଲେ ରନ୍ଧ ମିଳେ 

ଏ କଥାକୁ ନିଶ୍ଚିତ କରିବା ॥ 

ନିଃସ୍ପ 


ହେ ବିଶ୍ଵ ବିହାରୀ! ମୋତେ ନିଃସ୍ଵ କରିଦିଅ 
ଗୀତଟିଏ ଶୁଣିଥିଲି ଅନେକ ଦିନ ତଳେ 
ମନକୁ ଛୁଇଁଗଲା, ହୃଦୟ ତନ୍ତ୍ରୀରେ 

ଚାପା ଗୁଞ୍ଜରଣ ସୃଷ୍ଟିକଲା 

ଭକ୍ତର ଡାକ ଭଗବାନଙ୍କ ଉଦ୍ଦେଶ୍ୟରେ, 
ଆନନ୍ଦ ତା'ର ସବୁକିଛି ସମର୍ପି ଦେଇ 
ନିଃସ୍ଵ ହେବାରେ ॥ 


ବେକରେ ଢୋଲ ପଡ଼ିଥିଲେ ଲୋକଟି 
ବଜେଇ ଶିଖେ, ଜଞ୍ଜାଳମୟ ଜୀବନଟି 
ତାକୁ ଭାରାକ୍ରାନ୍ତ କରେ 

ଶାନ୍ତି ଟିକେ ପାଇଁ ସେ ହୁଏ ଡହଳବିକଳ 
ସୁଖଥଲେ ଶାନ୍ତି ମିଳେ ନାହିଁ 

ସେଥୁପାଇଁ ସିଏ ଡାକେ ବିଶ୍ବବିହାରୀଙ୍କୁ 
ନିଃସ୍ଵ କରିଦିଅ ତାକୁ ସବୁଦିନ ପାଇଁ ॥ 


FD 

——ଡ ଅସୁ ତ ଆଲେଖ୍ୟ @—————— 


ବିଷୟ ବାସନାରୁ ସବୁର ସୃଷ୍ି 
ଅର୍ଜିତ ଅର୍ଥ ସବୁ ଅନର୍ଥର ମୂଳରେ, 
କେତେକେତେ ସମସ୍ୟାର ସାମ୍ପା 
କରିବାକୁ ହୁଏ ଜୀବନକାଳରେ ॥ 


ନିଃସ୍ଵ ଲୋକଟିର କିଛି ନାହିଁ 

ଅଛି ମନରେ ଆନନ୍ଦ ଓ ଶାନ୍ତି 
ବାଉଁଶ ଖଣ୍ଡେ ଥିଲେ ସିନା 

ବଇଁଶୀ ବାଜିବ, ନ ଥିଲେ 
ସାତମହଣ ଘିଅ କୋଉ ଢଳାହେବ 
ନା ରାଧା ନାଚିବ ? 


OO 


De 

———————1 [ତ ଆ Gm @—————— 


ଦିବ୍ୟତା 


ଆଧ୍ମୁକ୍ତ ଜୀବନ ହିଁ 

ମଣିଷ ମନରେ ଦେଇଥାଏ 
ଦିବ୍ୟତାର ସଂଧାନ 
ବ୍ୟାଧୂମୁକ୍ତ ଜୀବନ ଶାରୀରିକ 
ସୁସ୍ରତା ଆଣିଥାଏ ସତ, 
ହେଲେ ଆଧମୁକ୍ତ ଜୀବନ 
ମାନସିକ ସ୍ତରରେ ବ୍ୟକ୍ତିଟିକୁ 
କରିଥାଏ ସବଳ ଓ ସୁସ୍ଥ ॥ 


ସେବା, ପ୍ରେମ ଓ ଦାନ ଦିଏ 
ଦିବ୍ୟତାର ସନ୍ଧାନ 

ଭାଂଗିଯାଇଥୁ୍‌ବା ମନକୁ ଯୋଡ଼ିଦେବା 
ହେଉଛି ସେବା 

ଯାହାକୁ ଆମେ ପ୍ରେମ କରୁ 
ତା'ପାଇଁ କିଛି ତ୍ୟାଗ କରିଥାଉ 
ସେଭଳି ତ୍ୟାଗ ହୁଏ 

ଏକ ପ୍ରକାରର ଦାନ, 

——— ଏ ଅମ ଚତ ଆଲେଖ୍ୟ @—————— 


ସେ ଦାନରେ ପେଟ ପୁରେନି 
କି ଅଣ୍ଠି ପୁରେନି, ହେଲେ 
ଶାନ୍ତ ହୋଇଯାଏ ବିଚଳିତ ମନ ॥ 


ଆମ୍ମସମୀକ୍ଷା ହେଉଛି ଦିବ୍ଯତା 

ସନ୍ଧାନର ଶେଷପର୍ବ 

ମନ ଭିତରେ ଅହଂ 

ନାଶ ହୋଇଯାଏ ଆମ୍ମସମୀକ୍ଷାରେ 

“ମୁଁ ଓ ମୋର ଦୂରେଇଯାଏ ଭାବନାରୁ ଓ 
ଭାବନା ଧ୍ୟାନର ରୂପ ନିଏ, 

ପରମାମ୍ଭାଙ୍କ ସହିତ ଆମତ୍ମସାକ୍ଷାତର 

ଦ୍ଵାର ଖୋଲିଦିଏ ॥ 


OO 

—— ଅମୃତ ଆଲେଖ @ ——————— 


କୃତଜ୍ଞତା 


ଚାହୁଁଥିବା ଜିନିଷଟି 

ଅନ୍ୟଜଣଙ୍କ ଚେଷ୍ଟାରେ ମିଳିଗଲେ 

ଜଣେ ଅନ୍ୟଜଣଙ୍କୁ କୃତଜ୍ଞତା ଜଣାଏ 

ଚିରଦିନ ପାଇଁ ସେ ହୋଇଯାଏ ରଣୀ 

ନମ୍ର ଉଦାର ମନୋଭାବ ତା ଭିତରେ ଆସେ 
ସାହାଯ୍ୟକାରୀ ତାକୁ ଭଗବାନଙ୍କ ଭଳି ଦିଶେ ॥ 


ସନ୍ଧ ତୁଳସୀଦାସ ରାମ ଚରିତ ମାନସ 
ପଢ଼ି ଶୁଣାଉଥଲେ ସୁଧୀଜନଙ୍କୁ 

ସଭା ସାଂଗ ହେବା ପରେ ବି ସଭାସ୍ଥଳରେ 
ବସି ରହିଥିଲା ସ୍ତ୍ରୀ ଲୋକଟିଏ 

ଗର୍ବରେ ଛାତି ଫୁଲି ଉଠୁଥିଲା ତା'ର 
ତୁଳସୀ ପାଖକୁ ଯିବାରୁ ଓଢ଼ଣା କାଢ଼ି 

ତା ମୁହଁ ଦେଖାଇ ପଚାରିଲା କେମିତି ଦିଶୁଚି 
ବହୁତ ସୁନ୍ଦର ବୋଲି ତୁଳସୀ କହିଲେ 
ନାକର ଗୁଣାଟି ମୁହଁକୁ ସୁନ୍ଦର ମାନୁଛି 
ଉତ୍ଫୁଲ୍ଲିତ ହୋଇ ସ୍ତ୍ରୀ ଲୋକଟି କହିଲା 
ଇଏ (ତା ସ୍ବାମୀ) ଆଜି ଗୁଣାଟିକୁ ତାକୁ 

——— ଅମ ତ ଆଲେଖ୍ୟ @ —_————— 


ଉପହାର ଦେଇଛନ୍ତି ଯାହା ତା’ 
ସୌନ୍ଦର୍ଯ୍ୟକୁ ବଢ଼ାଇ ଦେଉଛି, 

ଅଜସ୍ର କୃତଜ୍ଞତାରେ ତା ସ୍ଵାମୀ ପାଖେ 
ସେ ମୁଣ୍ଡ ନୂଆଁଇଛି ॥ 


ତୁଳସୀ ହେଲେ ସ୍ତମ୍ଭୀଭୂତ 
କହିଲେ ମା! ଗୁଣାଟି ଯୋଗୁଁ 
ସ୍ବାମୀଙ୍କୁ ଏତେ ପ୍ରଶଂସା କରୁଛ 
ହେଲେ ଯିଏ ନାକଟି ଦେଇଛନ୍ତି 
ତାଂକୁ କୃତଜ୍ଞତା ଜଣାଇବାକୁ 
କାହିଁ ଭୁଲିଯାଉଅଛ ? 

ସିଏ ହେଲେ ମୁୂଳପିଣ୍ଡ, 

ଯାହାଙ୍କ ନିର୍ଦ୍ଦେଶରେ ଚଳଚଂଚଳ 
ଏ ବିଶ୍ବ ବ୍ରହ୍ମାଣ୍ଡ ॥ 


ବିଭୁପଦେ କୃତଜ୍ଞତା ଜଣାଇ 
ତାଙ୍କର ଆଶ୍ରିତ ହେଲେ 

ଜୀବନ ସାର୍ଥକ ହେବ, 

ଦୁଃଖ ଯନ୍ତ୍ରଣା ଓ ମାନସିକ ଅସ୍ଥିରତା 
ଅଚିରେ ଦୂର ହୋଇଯିବ ॥ 


OO 

se ଅମୃତ ଆଲେଖ୍ୟ @ ————— 


ଲାଭ 


ଲାଭ ହେଉଛି ତ୍ୟାଗର 

ଅନ୍ୟ ଏକ ମାର୍ଗ 

ବେପାର ବଣିଜରେ ଲାଭକ୍ଷତି 
ଦେଖାଯାଏ, ହେଲେ ସେଠାରେ 
ତ୍ୟାଗର ନାଁ ଗନ୍ଧ ନଥାଏ, 

ଗ୍ରାହକକୁ ଜିନିଷ ଦେଇ 

ଦୋକାନୀ କିଛି ତ୍ୟାଗ କରେନି 
ବରଂ ଜିନିଷ ବାବତରେ ଦାମ୍‌ ନେଇ 
ଲାଭ ଉଠାଏ ॥ 


ସମୁଦ୍ର କୂଳରେ ବୁଲୁବୁଲୁ 

ବ୍ୟକ୍ତିଟି ଶଙ୍ଖ ଶାମୁକା ଗୋଟାଏ 

ଯଦି ମୋତିଟିଏ ହାବୁଡ଼େ ପଡ଼ିଯାଏ 
ତେବେ ତା” ଯାଗାରେ ମୋତିଟିକୁ ରଖେ 
ସେହିଭଳି କ୍ରୋଧ, ଲୋଭ, ମୋହ ଆଦି 

———— ଅମ ତ ଆଲେଖ୍ୟ @ ————— 


ଗୁଣଗୁଡ଼ିକୁ ଛାଡ଼ି କ୍ଷମା, ଉଦାରତା, ସରଳତା 
ଆଦି ସଦ୍ଗୁଣ ଗୁଡ଼ିକୁ ଆପଣାଇବା 

ତ୍ୟାଗ ନୁହେଁ ବରଂ ଏହା ଏକ ପ୍ରକାରର ଲାଭ 
ସେଭଳି ଲାଭରେ ଜୀବନ ପରିପୂର୍ଣ୍ଣ ହୁଏ, 
ଝାପ୍ସା ଦିଶୁଥିବା ଜୀବନ ଯାତ୍ରାର 

ରାସ୍ତାସବୁ ଫର୍ଚା ହୋଇଯାଏ ॥ 


OO 

———_——” ଅଆ ମୁ ତ ଆଲେଖ୍ୟ @———————— 


ସୁଜନ 


ମୌଳିକ ଚିନ୍ତାଧାରା ନେଇ 

କୌଣସି ଏକ ଜିନିଷର ସର୍ଜନା କରିବାକୁ 
ସ୍ଵଜନ କୁହାଯାଏ 

ସାହିତ୍ୟ ହେଉ କି ସଂଗୀତ ହେଉ 

କଳା ହେଉ କି କଳ୍ଛନା ହେଉ 

ସବୁଥୂରେ ନୂଆକିଛି ସୃଷ୍ଟି କରିବାର 
ପ୍ରୟାସ ସ୍ଵଜନ ଶକ୍ତି ଉପରେ 

ନିର୍ଭର କରିଥାଏ, 

ମାନବୀୟ ଜୀବନର ଅଲେଖା ଫର୍ଦ୍ଦଟିରେ 
ଆପେ ଆପେ କିଛି ଲେଖି ହୋଇଯାଏ ॥ 


କୌଣସି ଏକ ପ୍ରତିଯୋଗିତାରେ 
ପରାଜୟର କଷ୍ଟ ବିଜୟର ସିଡ଼ିଟିଏ ଗଢ଼େ 
ଯାହା ଦେହରେ ଚଢ଼ି ବ୍ୟକ୍ତିଟି 

ତା'ର ସୃଜନ ଶକ୍ତିକୁ ପରଖ ବସେ 

¢ ଅମୃତ ଆଲେଖ୍ୟ @ —_——_—_— 


ଜୀବନ ନିଏ ନୂଆ ରୂପରେଖ 

ସ୍ମଜନର ଆଧାର ଭୂମିରେ, 

ତଥ୍ୟ ଓ ବିଚାରଧାରାକୁ ସଂକଳିତ କରି 
ବ୍ୟକ୍ତିଟି ଲାଗିଯାଏ ନୂତନ ସୂଷ୍ଟିରେ ॥ 


ସମୟର ସଂଗୀତରେ କର୍ମର ଗୀତ ଗାନକର 
ଦେଖାଅ ପରାକାଷ୍ଠା ତୁମ ସଜନ ଶକ୍ତିର ॥| 


OO 

—————” ଅମୁତ ଆଲେଖ୍ୟ @ ————— 


ଃ8ଖ 


ot 


ସାଧାରଣ ଜୀବନରେ 
ମନରେ ସରାଗ ନଥୂଲେ 

ଓଠରେ ହସଟିକେ ନ ଥଲେ 

ଶୁଖୁଲା ମୁହଁରେ ବିରସ ଭାବ 

ଦେଖିଲେ ଆମେ କହୁ ଲୋକଟି 

ଦୁଃଖୀ ବୋଲି, ହେଲେ 

ସଂସାରରେ ସବୁକିଛି ଅସ୍ଥାୟୀ, 

ଦୁଃଖ ହେଉ କି ସୁଖ ହେଉ 

ରୋଗ ହେଉକି ଭୋଗ ହେଉ 

ମାୟା ହେଉ କି ମୋହ ହେଉ 

ସବୁକିଛି ଅନିତ୍ୟ, ଖାଲି ନିତ୍ୟ ଭାବଗ୍ରାହୀ || 


ଆସକ୍ତି ବା କାମନା ଦୁଃଖର 
ମୂଳ କାରଣ ହୋଇଥାଏ 
ମନରେ ସୃଷ୍ଟି ହୁଏ ବିଷାଦ 
ବିଭେଦ ଓ ବିବାଦ, 

ବିବେକୀ ଓ ପ୍ରଜ୍ଞାବାନ ପୁରୁଷ 

—————— ଅମ ତ ଆଲେଖ @————— 


ଏଥୁରେ ବିଚଳିତ ହୁଏନି 
ଧୈର୍ଯ୍ୟର ସହ ପରିସ୍ଥିତିର 
ଉଚିତ ମୁକାବିଲା କରେ ଓ 
ଏ ସବୁର ହୋଇଯାଏ ଅନ୍ତ ॥ 


ସୁଖରେ ଥାଏ ଆକର୍ଷଣ 

ମନକୁ ବିମୋହିତ କରେ 
ସକାରାତ୍ମକ ଭାବ ସୃଷ୍ଟି କରେ, 

ଦୁଃଖ କଷ୍ଟ ଆଦି ନକାରାତ୍ମକ ବିଭାବ 
ଏଥୁରେ ଥାଏ ବିକର୍ଷଣ 

ବ୍ୟସ୍ତ ବିବ୍ରତ ଓ ବିଚଳିତ 
ହୋଇଯାଏ ବ୍ୟଳ୍ତିଟି ଦୁଃଖରେ ॥ 


ସମ୍ପଦରେ ପଦ୍ଧମପରି କୋମଳ 

ବିପଦରେ ପାହାଡ଼ପରି ଦୃଢ଼ ଓ ଅଚଳ ହେବା 
ଦିଏ ବିଜ୍ଞତାର ପରିଚୟ, 

ସୁଖ ଦୁଃଖ ଭୋଗିବାକୁ 

ମଣିଷଟି ଜନ୍ନହୋଇଥାଏ ସଂସାରରେ 

ଏକଥା ନିଶ୍ଚୟ || 


ଦୁଃଖ ପ୍ରାରବ୍ଧ ଜନିତ ହେଉ 
ବା କର୍ମଫଳ ପ୍ରସୂତ 
ଅଚାନକ ହେଉ ବା କ୍ଷଣିକ 


re COB 

————ଣ ଅସମା ତ ଆଲେଖ୍ୟ @ ———————— 
ସବୁ ଉତ୍ତମ ମାନସିକତାକୁ 
ଦୁର୍ବଳ ଓ ନଷ୍ଟ କରିଦିଏ, 
ବ୍ୟକ୍ତିଟି ହୁଏ ବିଚଳିତ, ବେସାହାରା 
ବହୁ ଯାତନା ଭୋଗିଥାଏ ॥ 


ସୁଖରେ ବିମୋହିତ ହୁଅନି 

କି ଦୁଃଖରେ ଭାଂଗି ପଡ଼ନାହିଁ, 

ସୁଖ ଦୁଃଖ ସଂସାରରେ 

ଥିଲେ ବି କେହି ଏଠି ନୁହେଁ ଚିରସ୍ଥାୟୀ ॥| 


OO 

—— ଅମୃତ ଆଲେଖ୍ୟ @ —————————__—_—_—_—_—_— 


ସତ୍କାର 


ସତ୍କାର ହେଉଛି ଶୁଦ୍ଧ ଆଚରଣ 
ଅତିଥ ଜଣେ ଘରକୁ ଆସିଲେ 

ଆମେ ତାଂକ ସତ୍କାରରେ ଲାଗିଯାଉ, 
ଇଏ ଆମ ଭାରତୀୟ ସଂସ୍କୃତି 
ସତ୍କାର କର୍ଭବ୍ୟରେ ପରିଣତ ହୁଏ 
ଆମ ପାଖେ କିଛି ଥାଉ କି ନଥାଉ ॥ 


ଅତିଥ ହେଉଛନ୍ତି ଇଶ୍ଵର 
ତାଂକର ସତ୍କାରକୁ ଆମେ 
ଅଗ୍ରାଧ୍ୟକାର ଦେଉ 

ଏଥୁରେ ବ୍ୟତିକ୍ରମ ହେଲେ 
ପରିଣାମ ବିଷମୟ ହୁଏ, 
ରାଗ, ଅଭିମାନ ଓ ଅଶାନ୍ତିରେ 


mma aoa 


ପରିସ୍ଥିତି ବିଗିଡ଼ି ବି ଯାଏ ॥ 


ଏଇ ଯେମିତି ଦୂଷ୍କନ୍ତ ଶକୁନ୍ତଳା 
ଉପାଖ୍ୟାନ, ଯହିଁରେ ଦୁର୍ବାସାଙ୍କର 

୫ ଅନୃତ ଆଲେଖ୍ୟ @ —————_—_——— 


ଚଙ୍ଟା ଠିକ୍ଭାବେ ନ ହେବାରୁ 
ଶକୁନ୍ତଳା ପାଇଥିଲେ ଅଭିଶାପ 
ପୂଜ୍ୟପୂଜାର ବ୍ୟତିକ୍ରମର ଫଳ 
ସିଏ ଭୋଗିଲେ, 

ଦୂଷ୍ଣନ୍ତ ତାଂକୁ ଚିହ୍ନିଲେ ନାହିଁ 
ସିଏ ଯେତେ ପରିଚୟ ଦେଲେ ॥ 


ଆଉ ଏକ ପୌରାଣିକ ଉପାଖ୍ୟାନ 

ମହାଭାରତ ଯୁଦ୍ଧ ପରେ ପରେ ଶ୍ରୀକୃଷ୍ଣଙ୍କ 
ସାକ୍ଷାତ ନିମନ୍ତେ ଯାଇଥିଲେ ରଷିମାନେ 
ଯାଦବମାନେ କଲେନି ସଜ୍କାର, ପରିହାସ କଲେ 
ଶାମ୍ବଙ୍କୁ ନାରୀବେଶ କରି ପଚାରିଲେ 

ପୁତ୍ର ହେବକି କନ୍ଯା ହେବ ? 

ରଖଷିମାନେ ଉପଯୁକ୍ତ ଆତିଥ୍ୟ ନପାଇ 

ଦେଲେ ଅଭିଶାପ ଯାଦବ କୂଳକୁ 

ଏ ନାରୀ ଗର୍ଭରୁ ଜାତ ହେବ ଲୌହ ମୁଷଳଟି 
ତୁମର ବଂଶ ନାଶ କରିବାକୁ ॥ 


ମୁନୀବାକ୍ୟ ସତରେ ଫଳିଲା 


ସେହି ଲୁହା ଖଣ୍ଡକର 
କିଛି ଅଂଶରେ ଜାରା ଶବର 

ଵଵ ଅମୂତ ଆଲେଖ୍ୟ ଵ ` 


ତିଆରି କଲା ଏକ ତୀକ୍ଷ୍ ଧନୁଶର 
ଯେଉଁଥିରେ ପ୍ରାଣ ଗଲା 
ସ୍ଵୟଂ ଭଗବାନ୍‌ ଶ୍ରୀକୃଷ୍ଣଙ୍କର ॥ 


ସତ୍କାର ବା ପୂଜ୍ୟପୂଜା ହେଉଛି 
ଭାରତୀୟ ସଂସ୍କୃତିର ମୂଳାଧୀର 
ଏହାର ବ୍ୟତିକୂମ ଯେମିତି ନ ହେବ 
ସେଥୁପାଇଁ ଯେତେପାର 

ସେତେ ଚେଷ୍ଟାକର || 


OO 

——— ଅମ ତ ଆଲେଖ୍ୟ @ ——————— 


ଅସଲି ନକଲି 


-~ a 


ଆଜିକାଲି ଅସଲି ଜିନିଷର 

ଚାହିଦା ନାହିଁ ବଜାରରେ 

ସେଭଳି ଜିନିଷ ବି ଦୁର୍ଲଭ ହେଲାଣି 
ଇଏ ହେଉଛି ବିଜ୍ଞାପନର ଯୁଗ 
ଯିଏ ଯେତେ ପ୍ରଚାର କରିପାରିଲା 
ତା'ର ପାରିବା ପଣିଆ ସେତେ 
ପଦାକୁ ଦେଖାଯାଏ, 

ଅସଲି ଜିନିଷର ପ୍ରଚାର ନ ହୋଇ 
ପାରିଲେ ସିଏ ସେମିତି 

ମୁହଁ ମାଡ଼ି ପଡ଼ି ରହିଥାଏ ॥ 


ଆଖି ବୁଲେଇ ଆଣିଲେ 

ନକଲି ଜିନିଷ ଗୁଡ଼ିକର ରାଜୁତି 

ଖାଦ୍ୟ ପଦାର୍ଥ ଠାରୁ ଆରମ୍ଭ କରି 
ଆସବାବପତ୍ର, ପ୍ରସାଧନ ସାମଗ୍ରୀ ଏପରିକି 
ଞିଷଧାଦି ସବୁଥୁରେ ଭେଜାଲ 

ଅସଲିର ଚିହୁବର୍ଣ୍ଣ ନାହିଁ 


————— (0 Oo) SG —————— 

———” ଅମୃତ ଆଲେଖ @———ୃ 


ନକଲି ଲାଗୁଛି ଅସଲି 

ସବୁ ଜାଣିକରି ବି କେତେକ 
ମୁହଁ ଖୋଲୁନାହାନ୍ତି, 
ଭୟାବହ ହେଉଛି ତା'ର 
ଶେଷ ପରିଣତି ॥ 


ଅଧୁକାଂଶ ପ୍ରତିଯୋଗିତା ଓ 
ପୁରସ୍କାର ସବୁଥିରେ ନକଲି 
ଲୋକମାନଙ୍କର ଜୟଯାତ୍ରା 

ଅସଲି ଲୋକମାନେ ଅବହେଳିତ, 
ନିଜ ନିଜର ପାରଦର୍ଶିତା 

ସ୍ଵକୀୟ କ୍ଷେତ୍ରରେ ହୁଏ ଉପେକ୍ଷିତ ॥ 


ସୁନ୍ଦର ଉପାଖ୍ୟାନଟିଏ ଏ ସମ୍ବନ୍ଧରେ 
ଚାଲି ଚାପ୍ଲିନ୍‌ ସୋ ଟିଏ 
ହେଉଥଲା ଏକ ସହରରେ 
ବିଜ୍ଞାପନ ପରେ ବିଜ୍ଞାପନ 
ଲାଗିଥୁଲା ଚାରିଆଡ଼େ 

ନିଜେ ଚାର୍ଲି ଯାଉଥିଲେ 

ସେହି ସହର ଦେଇ, ଆଖିରେ 
ତାଂକର ପଡ଼ିଲା ପୋଷ୍ଟର ଗୁଡ଼ିକ 
କୌତୂହଳ ବଶତଃ ସେ ସଭାଗ୍ଧହକୁ 
ଯାଇ ବସିଲେ ଗୋଟିଏ କୋଣରେ 
ଗହ ମଧ୍ଯରେ ଅନେକ ଚାଲି 

ne ଅସମୂତ ଆଲେଖ୍ୟ @ ————__—_—_____ 


ଅସଲି ଚାଲିଙ୍କୁ କେହି ଚିହ୍ନି ପାରିଲେନି 
ପ୍ରତିଯୋଗିତାରେ ଜଣଙ୍କ ପରେ 

ଜଣେ ଯାଇ ମଂଚ ଉପରେ ଅଭିନୟ କଲେ 
ଉଦ୍ୟୋକୁାମାନଂକ ଭିତରୁ କେହି ଜଣେ 

ଅସଲି ଚାର୍ଲିଙ୍କୁ ନେଇଗଲେ ମଂଚ ଉପରକୁ 

ଅଭିନୟ କରିବାକୁ 

କିଛି ସମୟ ପରେ ପୁରସ୍କାର 

ଘୋଷଣା ହେଲା ଓ ଅସଲି ଚାଲି 

ପ୍ରତିଯୋଗିତାରେ ତୃତୀୟ ହେଲେ 

ନକଲି ଦୁଇଜଣ ରହିଲେ ପ୍ରଥମ ଓ ଦ୍ଵିତୀୟ ସ୍ଥାନରେ ॥ 


ନକଲି ମାନଂକୁ ସମାଜରେ 
ଦିଅନା ପ୍ରଶ୍ରୟ, 

ଅସଲିମାନଂକୁ ନକର ଉପେକ୍ଷା 
ପରିଣାମ ହେବ ଭୟାବହ ॥ 


OO 


GH 

୧- ସମୟର ସ୍ଵର 
୨- ଆହତ ଉପତ୍ୟକା 

୩- ବିବର୍ଣ୍ଣ ବସୁଧା 

୪- ସାଇନାମ କେବଳମ୍‌ 
୫- ଜହ୍ନ ଜହ୍ନ ମନ 

୬- ଝରି ଝୁରିଯାଏ 

୭- ଫର୍ଚା ଖୋଜୁଖୋଜୁ 
୮- ଥାକେ ବାସ୍ବା ଜହ୍ମନରାତି 
୯- ଶ୍ରୀ ଜଗନ୍ନାଥ ଭଜନ ଶତକ 
୧୦- ଫେରିବା ବାଟରେ 
୧୧- ଶ୍ରତି ସଂଜୀବନୀ 

କବି ଡକ୍ଟର ଗୋବିନ୍ଦ ଚନ୍ଦ୍ର ଦାଶ କାବ୍ୟ ଜଗତରେ 
ଏକ ନିଆରା ବ୍ୟକ୍ତିତ୍ଵ । ଜଣେ ସଫଳ କବି ହିସାବରେ ସେ 
ଅଜସ୍ର ଶ୍ରଦ୍ଧା ଓ ସମ୍ମାନର ଅଧୁକାରୀ | ବିଭିନ୍ନ ସରକାରୀ 
ମହାବିଦ୍ୟାଳୟରେ ଦୀର୍ଘ ୩୫ବର୍ଷ ଅଧ୍ୟାପନା କଲାପରେ 
ସେ ପୁରୀ ସାମନ୍ତ ଚନ୍ଦ୍ରଶେଖର ସ୍ଵୟଂଶାସିତ 
ମହାବିଦ୍ୟାଳୟର ଅଧ୍ଷକ୍ଷ ପଦରୁ ଅବସର ନେଇଛନ୍ତି । ସଦ୍ୟ 
ପ୍ରକାଶିତ କବିତା ସଂକଳନ ଅମପତ ଆଲେଖ୍ୟ” ହେଉଛି 
ତାଙ୍କ ବ୍ୟକ୍ତିଗତ ଅନୁଭବ ଓ ଅନୁଭୂତିର ଅନନ୍ୟ ରୂପାୟନ | 
ପ୍ରତିଟି କବିତାରେ ଜୀବନ ଓ ଜଗତର ସୃକ୍ଷ୍ମାତିସକ୍ଷ୍ମ 
ବିଶ୍ଲେଷଣ ଓ ଆଧ୍ଧାମ୍ପିକ ଅନୁଶୀଳନ କରାଯାଇଛି | ପାଠକକୁ 
ଏହା ଏକ ନେୈସର୍ଗିକକ ଅନାବିଳ, ଅଲୌକିକ 
ଜୀବନଚର୍ଯ୍ୟାର ସୁକୁମାର ପରିଧ୍ୂ ଭିତରକୁ ଆମନ୍ତ୍ରଣ 

କରିବ- ଏହା ନିଃସନ୍ଦେହ | 
¬ ପ୍ରକାଶକ 

